
ഡോ. പൌലോസ്‌ മാര്‍ ഗ്രീഗോറിയോസ്‌ 


പരിശുദ്ധ കനൃകമറിയാമിവെപ്പറ്റി 
വിവിധ സഭകളുടെ വിശ്വാസങ്ങള്‍ 


പരിശുദ്ധ കന്യകമറിയാമിന്റെ പേരു കേള്‍ക്കുമ്പോഴേ വെറുപ്പു 
തോന്നുന്ന ആധുനിക ക്രിസ്ത്യാനികള്‍ ധാരാളമുണ്ട്‌. മുമ്പ്‌ വിവിധ സഭ 
കള്‍ യോജിച്ചുള്ള ഒരു സായാഹ്ന പ്രാര്‍ത്ഥനായോഗത്തില്‍ വച്ചുണ്ടായ 
ഒരു സംഭവം ഓര്‍മ്മ വരുന്നു. ഒരു കൌമ്മാ ഇംഗ്ലീഷില്‍ പ്രാര്‍ത്ഥിക്കു 
കയും പരിശുദ്ധ കന്യകമറിയാമിനോടുള്ള അപേക്ഷയുടെ സമയത്ത്‌ 
നവീകരണ വിശ്വാസികള്‍ക്ക്‌ മനദ്രപയാസമുണ്ടാകാതിരിക്കാന്‍വേണ്ടി 
ആവശ്യമുള്ളവര്‍ മാത്രം നിശ്ശബ്ദമായി പ്രാര്‍ത്ഥിക്കുകയുമായിരുന്നു 
പതിവ്‌. അന്നത്തെ പ്രാസംഗികന്‍ അമേരിക്കക്കാരനായ ഒരു ലൂഥറന്‍ 
മിഷനറിയായിരുന്നു. പ്രാര്‍ത്ഥനാശുശ്രുഷയുടെ ലീഡറും അദ്ദേഹമായി 
രുന്നു. കര്‍ത്ൃപ്രാര്‍ത്ഥനയ്ക്കു ശേഷം പരിശുദ്ധ കന്യകയോടുള്ള അപേ 
ക്ഷയ്ക്കായി രണ്ടു നിമിഷം മൌനം പാലിക്കണമെന്നു യോഗത്തിനു മുമ്പ്‌ 
അദ്ദേഹത്തോട ഒരു ആംഗ്ലിക്കന്‍ വൈദികനാണ്‌ ആവശ്യപ്പെട്ടത്‌. 


അദ്ദേഹത്തിന്റെ മറുപടിയിതായിരുന്നു. “വ്യഭിചാരം നടക്കുവാന്‍ മാനാ 
നുവാദം ഞാന്‍ കൊടുക്കുകയില്ല.” ദൈവത്തോടല്ലാതെയുള്ള അര്‍ത്ഥ 
നകളെല്ലാം വേദവിപരീതമാണെന്നുള്ള അദ്ദേഹത്തിന്റെ ആശയത്തെ 
സ്വതസ്സിദ്ധമായ സംസ്ക്കാരവൈഭവത്തോടെ പ്രകടിപ്പിക്കുക മാത്രമാ 
യിരുന്നു ആ വിദേശീയ സുഹൃത്ത്‌. 


പക്ഷേ, ഏതാണ്ടിതേ അഭിപ്രായം തന്നെയുള്ള ധാരാളം ക്രിസ്ത്യാ 
നികള്‍ നമ്മുടെ ഇടയിലുണ്ട്‌. കിഴക്കന്‍ സഭകളിലുള്ള അഭ്യസ്തവിദ്യ 
രായ പല ചെറുപ്പക്കാര്‍ക്കും ഇതേ സംബന്ധിച്ച്‌ ധാരാളം സംശയങ്ങളു 
മുണ്ട്‌. 


നവീകരണക്കാരുടെ ആരോപണങ്ങള്‍ 


നവീകരണ വിഭാഗങ്ങളെല്ലാം തന്നെ പരിശുദ്ധ കന്യകമറിയാമിന്റെ 
മദ്ധ്യസ്ഥതയേയും ബഹുമാനൃയതയേയും ചോദ്യം ചെയ്യുന്നു എന്നു പറ 
യുവാന്‍ ഒരിക്കലും സാധ്യമല്ല. എന്നാല്‍ ആധുനിക അമേരിക്കന്‍ സഭാ 
വിഭാഗങ്ങളിലധിക പങ്കും ദൈവപ്രസവിത്രിയേയും സാത്താനേയും 
ഏതാണ്ടു തുല്യനിലയില്‍ കണക്കാക്കുന്നവരാണ്‌. ചില ലത്തീന്‍ രാഷ്ര്ര 
ങ്ങളില്‍ ദിവ്യകന്യകയോടുള്ള ഭക്തിയുടെ പേരില്‍ നടക്കുന്ന കൂത്താട്ട 
ങ്ങളും മദ്യപാനവും കാണുമ്പോള്‍ ഈ മേരി വിദ്വേഷികളോടല്‍പമൊരു 


പരിശുദ്ധ കന്യകമറിയം ട്‌ 


സഹതാപവും തോന്നിപ്പോകും. 


എന്നാല്‍ പ്രശസ്ത വേദശാസ്ത്ര പണ്ഡിതരായ നവീകരണ വിശ്വാ 
സികളുടെ മനസ്സില്‍പ്പോലും കാതോലിക സഭകളുമായി അടുക്കുന്നതിന്‌, 
ഏറ്റവും വലിയ പ്രയാസമായി നിലകൊള്ളുന്നത്‌, പരിശുദ്ധ കന്യകയ്ക്ക്‌ 
കാതോലിക സഭകള്‍ കൊടുക്കുന്ന സ്ഥാനമാണ്‌. അവരുടെ പ്രധാന 
ആരോപണങ്ങളിവയാണ്‌. 


1. പരിശുദ്ധ കന്യകയെപ്പറ്റിയുള്ള വിശ്വാസങ്ങള്‍ വേദാധിഷ്ഠിതങ്ങ 
ല്ല. “൨ 1നഈ0ടേ്ബ ദ്വേ ൩0 ണങ്ജമ്ഥര്‍ ൨0൭ 0൩൭ 510൦൦ ഒട ഇല്‌ ഒട ൨ വ്‌ 
01750 ൦ബഡ്ഥടെ വ്‌ 2൦ സന്ധ്യ വ്ദ്ഫഷം, ഛഫറിദ്ഫഠിഠജു നട 
ഗേ ലീാ1൦ 0 010 1൨ ലി! ഇ0ഠഠ വചന (മറിയാമിനെക്കുറിച്ച്‌ സഭയുടെ ആദി 
മശതകങ്ങള്‍ പാലിക്കുന്ന മഹാമൌഈനത്തിന്മേല്‍ കത്തോലിക്കാ മേരി 
ശാസ്ര്രം ഉത്തമവിശ്വാസത്തോടെ പണിതുറപ്പിക്കുന്നതെങ്ങിനെയെന്ന്‌ 
ഒരു നവീകരണ വിശ്വാസിക്ക്‌ മനസിലാക്കുവാന്‍ കഴിയുന്നില്ല) എന്ന്‌ 
ഒരു റിഫോംഥ്ഡ്‌ പാരദിയായ മാക്‌സ്‌ തുരിയാന്‍ (1ധിസ്ഥഥാ) പറയുന്നു. 


2. പരിശുദ്ധ കന്യകയോടുള്ള പ്രാര്‍ത്ഥനകളും ബഹുമതി പ്രകടന 
ങ്ങളും വിധ്രഹാരാധനയിലേക്കു വഴിനടത്തുന്നുവെന്നാണ്‌ രണ്ടാമത്തെ 
ആരോപണം. കിഞ്ചിജ്ഞരായ സാമാന്യ വിശ്വാസികള്‍ സ്രഷ്ടാവായ 
ദൈവത്തെ ആരാധിക്കുന്നതിനു പകരം ഒരു സൃഷ്ടിയായ സ്ത്രീയെ 
ആരാധിക്കുന്നതിനിടയാകുന്നു. മെക്സിക്കോയിലും സ്പെയിനിലും 
ഫ്രാന്‍സിലുമൊക്കെ, പഴയ പേഗന്‍ ദേവതകളുടെ വിഗ്രഹങ്ങളെ കന്യ 
കമറിയാമിന്റെ വിഗ്രഹങ്ങളായി രൂപാന്തരപ്പെടുത്തി, ര്രാമവാസികളും 
തീര്‍ത്ഥാടകരും അവയെ ദേവതയായിത്തന്നെ ആരാധിച്ചുവരുന്നു എന്നും 
ആരോപണമുണ്ട്‌. ലാസലേറ്റിലും ലൂര്‍ദ്ദിലും കനൃകമറിയാമ്മിനെ ദൈവ 
മാക്കിക്കൊണ്ടുള്ള ആരാധനയാഞണത്രെ. 





3, ക്രിസ്തുവിന്റെ രക്ഷകത്വത്തെ കുറേശ്ശ കുറേശ്ശയായി പുറകോട്ടു 
തള്ളി കന്യകമറിയാമിന്‌ ആ സ്ഥാനം കൊടുക്കുവാനുള്ള ഉദ്യമമാണ്‌ 
റോമ്മാസഭ നടത്തുന്നതെന്നാണ്‌ മൂന്നാമത്തെ ആരോപണം. അവര്‍ 
ചൂണ്ടിക്കാണിക്കുന്ന ചില കാര്യങ്ങള്‍.- 


ഒ. നമ്മുടെ കര്‍ത്താവിന്റെ അത്ഭുതാവഹമായ ജനനത്തിനു സമമായി 
പരിശുദ്ധ കന്യകയുടെ അത്ഭുതാവഹമായ അമലോല്ഭവ സിദ്ധാന്തം 
കൊണ്ടുവന്നിരിക്കുന്നു. 0. നമ്മുടെ കര്‍ത്താവിന്റെ സ്വര്‍ഗ്ഗാരോഹണത്തിന്‌ 
സമമായി, പരിശുദ്ധ കനകയുടെ സ്വര്‍ഗ്ഗാരോഹണം രക്ഷയ്ക്കായി വിശ്വ 
സിയ്ക്കേണ്ട സത്യമായി പ്രഖ്യാപനം ചെയ്തിരിക്കുന്നു. ൦. കര്‍ത്താ 
വിന്റെ ജീവിതത്തിലെ സന്തോഷാത്മകങ്ങളും വേദാത്മകങ്ങളും മഹ 


6 പരിശുദ്ധ കന്യകമറിയം 


ത്വാത്മകങ്ങളുമായ പതിനഞ്ചു സംഭവങ്ങള്‍ വീതം ധ്യാനിക്കുന്നതിനുള്ള 
കൊന്തയുടെ കൂടെ 150 “നന്മ നിറഞ്ഞ മറിയമേ' കൂടി ചൊല്ലുവാന്‍ ആവ 
ശ്യപ്പെട്ടിരിക്കുന്നു. റ. കര്‍ത്താവിന്റെ തിരുഹൃദയത്തിന്റെ (൫൭൧0 11) 
ആരാധനയ്ക്കു സമമായി കന്യകമറിയാമിന്റെ അമലഹൃദയത്തെ (1ന- 
നിലം വ൦വ) ആരാധിക്കുവാന്‍ തുടങ്ങിയിരിക്കുന്നു. €. മരിയന്‍ 
ആണ്ടായ 1954-ല്‍ മാര്‍പ്പാപ്പ പ്രസിദ്ധം ചെയ്ത പരിശുദ്ധ കന്യകയോ 
ടുള്ള പ്രാര്‍ത്ഥനയില്‍ മനുഷ്യരെ രക്ഷിക്കുന്നവളായിത്തന്നെ ദൈവമാതാ 
വിനെ വിഭാവനം ചെയ്തിരിക്കുന്നു. 


സഭാവിശ്വാസ ചരിത്രം എന്തു പറയുന്നുഃ 


കിഴക്കന്‍ സഭകളെ സംബന്ധിച്ചിടത്തോളം വിശ്വാസപരമായ കാര്യ 
ങ്ങള്‍ തീരുമാനിക്കുന്നതിന്‌ മൂന്നു സംഗതികള്‍ പരിശോധിക്കേണ്ടതാവ 
ശൃമാണ്‌. വി. വേദപുസ്തകം (ഭഗ്വാഡ്ധ), സഭയില്‍ പൊതുവേ സ്വീകരി 
ക്കപ്പെട്ടിട്ടുള്ള വിശ്വാസസംഹിത (10 ണമ), സഭയുടെ ആരാധന (117ഇ 
& 0൦0൧0൩), ഇവ മൂന്നും കൂടിയാണ്‌ പ്രശ്നാത്മകമായ വിഷയങ്ങളില്‍ 
ഒരു തീരുമാനത്തിലെത്തുന്നതിനു നമ്മെ സഹായിക്കേണ്ടത്‌. പരിശുദ്ധ 
കന്യകമറിയാമ്മിന്റെ സ്ഥാനമാഹാത്മൃയത്തെപ്പറ്റിയും ഈ മൂന്നുപാധികളെ 
ആധാരമാക്കി നമുക്ക്‌ അല്പമായൊന്നു ചിന്തിക്കാം. 


വി. വേദപുസ്തകം 


സാധാരണ ചിന്താഗതിയില്‍ വേദപുസ്തകം വായിക്കുമ്പോള്‍ വിശുദ്ധ 
കനൃകമറിയാമിനെ ബഹുമാനിക്കുന്നതിനെതിരായി മൂന്ന്‌ പ്രധാന വേദ 
വിഭാഗങ്ങള്‍ കണ്ണില്‍പ്പെടുന്നുണ്ട്‌. ഒന്നാമത്തേതു വി. മത്തായിയുടെ സുവി 
ശേഷം 11:11, വി. ലൂക്കോസ്‌ 7:28 ആണ്‌. “സ്ര്രീകളില്‍ നിന്നു ജനിച്ചവ 
രില്‍ യോഹന്നാന്‍ സ്നാപകനേക്കാള്‍ വലിയവന്‍ ആരും എഴുന്നേറ്റി 
ട്ടില്ല.” ഇങ്ങനെയെങ്കില്‍ പരിശുദ്ധ കന്യകയെ ബഹുമാനിക്കുന്നതിനേ 
ക്കാള്‍ കൂടുതലായി നാം വി. യോഹന്നാന്‍ മാംദോനോയെ ബഹുമാനി 
ക്കേണ്ടതല്ലയോ? 


വി. ലൂക്കോസിന്റെ സുവിശേഷം 11:27-28 ആണ്‌ രണ്ടാമത്തെ വേദ 
വിഭാഗം. “ഇതു പറയുമ്പോള്‍ പുരുഷാരത്തില്‍ ഒരു സ്ത്രീ ഉച്ചത്തില്‍ 
അവനോട്‌ “നിന്നെ ചുമന്ന ഉദരവും നീ കുടിച്ച മുലയും ഭാഗ്ൃമുള്ളവ” 
എന്നു പറഞ്ഞു. അതിന്‌ അവന്‍ “അല്ല ദൈവത്തിന്റെ വചനം കേട്ട പ്രമാ 
ണിക്കുന്നവര്‍ അത്രേ ഭാഗ്യവാന്മാര്‍” എന്നു പറഞ്ഞു.” ഇവിടെയും വി. 
ദൈവമാതാവിന്റെ പ്രാമുഖ്യത്തെ നമ്മുടെ കര്‍ത്താവ്‌ കുറയ്ക്കുകയല്ലേേ 
ചെയ്തത്‌? 


ഇതുപോലെ പലരും എടുത്തുകാണിക്കുന്ന മൂന്നാമതൊരു വേദ 

വിഭാഗം കാനായിലെ കല്യാണവേളയില്‍ വീഞ്ഞു തീര്‍ന്നുപോയി 
എന്നുള്ള മാതാവിന്റെ ഉല്‍ബോധനത്തിനു മറുപടിയായി നമ്മുടെ കര്‍ 
ത്താവു പറഞ്ഞ “സ്ര്രീയേ, എനിക്കും നിനക്കും തമ്മിലെന്ത്‌?” (വി. 
യോഹ. 2:4) എന്ന വചനം ആണ്‌. 


ഇവ മൂന്നിനെയും പറ്റി ചുരുക്കമായി ചിലതു പറഞ്ഞുകൊള്ളട്ടെ. 


വി. മത്തായി 11 മുഴുവന്‍ വായിച്ചുനോക്കുക. അതിങ്ങനെ തുടരുന്നു. 
“എന്നാല്‍ സ്വര്‍ഗ്ഗരാജ്യത്തില്‍ ഏറ്റവും ചെറിയവനോ അവനിലും വലി 
യവന്‍ എന്ന്‌ ഞാന്‍ സത്ൃമായിട്ട്‌ നിങ്ങളോടു പറയുന്നു.” ഐഹിക 
ജനനസംബന്ധമായ ഒരു മഹത്വം മാര്രമാണ്‌ നമ്മുടെ കര്‍ത്താവ്‌ വി. 
യോഹന്നാനു കല്‍പിക്കുന്നത്‌. അത്‌ ഒരു പക്ഷേ അദ്ദേഹം ഏലിയാ പ്രവാ 
ചകന്റെ ആത്മാവായതുകൊണ്ടായിരിക്കാം. എന്നാല്‍ സ്വര്‍ഗ്ഗരാജ്യത്തിലെ 
മഹത്വം ദൈവദത്തമായതാണ്‌. പരിശുദ്ധ കന്യകമറിയം ജന്മനാ വി. 
യോഹന്നാനേക്കാള്‍ ഉയര്‍ന്നവളല്ല. അമലോത്ഭവ സിദ്ധാന്തത്തെ നിരാ 
കരിക്കുന്നതിന്‌ ഇതുതന്നെ മതിയായ തെളിവാണ്‌. സ്ര്രീകളില്‍ നിന്നു 
ജനിച്ചവരില്‍ പാപമില്ലാത്തവള്‍ വി. കന്യക മാത്രമാണെന്ന്‌ പറയുവാനും 
ഇതുകൊണ്ട്‌ സാദ്ധ്യമല്ല. വി. യൂഹാനോനായിരിക്കണം അതിനേക്കാള്‍ 
പാപമില്ലാത്തവന്‍. എന്നാല്‍ സ്വര്‍ഗ്ഗരാജ്യത്തില്‍ പ്രഥമസ്ഥാനം പരിശുദ്ധ 
കനൃകയ്ക്കാകുവാന്‍ ഈ വാക്യം ഒരു തടസ്സമല്ല താനും. എന്നാലെ 
ന്തിനാണ്‌ വിശുദ്ധ കന്യകയുടെ മഹത്വം സ്ഥിതിചെയുന്നത്‌. ദൈവത്തെ 
പ്രസവിച്ചു എന്നതിലാണോ? ആ ചിന്തയ്ക്കെതിരല്ലേ രണ്ടാമതും മൂന്നാ 
മതും ഉദ്ധരിച്ച വാക്യങ്ങള്‍. 


ഏതായാലും കാനായിലെ കല്യാണത്തില്‍വെച്ചു പറഞ്ഞ വാകൃത്തെ 
കര്‍ത്താവും തന്റെ മാതാവും തമ്മില്‍ ഒരു ബന്ധവുമില്ല എന്ന അര്‍ത്ഥ 
ത്തില്‍ വ്യാഖ്യാനിക്കുന്നത്‌ വെറും മൂഡഃത്വമാണ്‌. അറമായ ഭാഷയിലെ 
ഒരു പ്രത്യേക ശൈലിയാണിത്‌. ഒന്നാമത്‌, “എനിക്കും നിനക്കും തമ്മില്‍ 
എന്ത്‌” എന്ന്‌ മൂലഭാഷയിലില്ല. “എനിക്കും നിനക്കും എന്ത്‌?” എന്നേ 
ഗ്രീക്ക്‌ പറയുന്നുള്ളൂ. പക്ഷേ, അതിന്റെ പോലും അര്‍ത്ഥം നമുക്കിതില്‍ 
പങ്കില്ലെന്നല്ല; പ്രത്യുത, ഏതെങ്കിലും ഒരഭ്യര്‍ത്ഥനയെ നിരാകരിക്കുന്ന 
തിനുള്ള സ്‌നേഹപൂര്‍ണ്ണമായ ഒരു ശൈലിപ്രയോഗം മാര്രമാണിത്‌. 


എന്നാല്‍ തന്റെ മാതാവിനെ ബഹുമാനിച്ചും പുകഴ്ത്തിയും സംസാ 
രിച്ച സ്ര്തീയുടെ വചനങ്ങള്‍ക്ക്‌ മറുപടിയായി കര്‍ത്താവ്‌ പറഞ്ഞ 
വാക്കിന്റെ അര്‍ത്ഥം മാതാവിനേക്കാള്‍ ഭാഗ്യവാന്മാരാണ്‌ സാധാരണ 
ക്രിസ്ത്യാനികള്‍ എന്നല്ലേ? 


അല്ല, ഒരിക്കലും അല്ല. 


ര്‍ പരിശുദ്ധ കന്യകമറിയം 


തന്റെ മാതാവിന്റെ യഥാര്‍ത്ഥ ഭാഗ്യത്തെ ആ സ്ത്രീ തെറ്റിദ്ധരിച്ചു 
വെന്നുള്ളതാണ്‌ കര്‍ത്താവ്‌ പറഞ്ഞ വാക്കിന്റെ സാരം. കര്‍ത്താവുമാ 
യുള്ള ശാരീരിക സമ്പര്‍ക്കമുണ്ടാവുകയെന്നതല്ല മനുഷ്യന്റെ മഹാഭാഗ്യം. 
കര്‍ത്താവിനെ ഗര്‍ഭത്തില്‍ വഹിച്ചതുകൊണ്ടുമല്ല പരിശുദ്ധ കന്യക 
സര്‍വൃരേക്കാള്‍ ഭാഗ്ൃവതിയായത്‌. 


വി. ലൂക്കോസ്‌ 11:28 ഒരിക്കല്‍ക്കൂടെ വായിച്ചുനോക്കുക. അതാണ്‌ 
വിശുദ്ധ ദൈവമാതാവിന്റെ യഥാര്‍ത്ഥ ഭാഗ്യം. വിധിനിര്‍ണ്ണായകമായ 
ദൈവവചനം കേള്‍ക്കുകയും അവയെ ഹൃദയത്തില്‍ സംഭരിക്കുകയും 
ചെയ്യുന്നവര്‍ ഭാഗ്യവാന്മാര്‍. വചനം ഗ്ര്ബിയേല്‍ മാലാഖയില്‍ക്കുടി വന്ന 
പ്പോള്‍ അതു കേള്‍ക്കുകയും ഹൃദയത്തില്‍ സൂക്ഷിക്കുകയും ചെയ്യു 
വാന്‍ പരിശുദ്ധ കന്യക സന്നദ്ധയായി എന്നുള്ളതാണ്‌ വി. മറിയാമിന്റെ 
മഹാഭാഗ്യം. 


“അവന്റെ അമ്മയാകട്ടെ ഈ സംഗതികളെല്ലാം അവളുടെ ഹൃദയ 
ത്തില്‍ സംഭരിച്ചുവെച്ചു” (വി. ലൂക്കോസ്‌ 2:51). 


ഇതാണ്‌ സഭയുടെ അടിസ്ഥാനം. സുവിശേഷമാകുന്ന ദിവ്യവച 
നത്തെ നാം ഹൃദപൂര്‍വൃം സ്വീകരിക്കുകയും സംഭരിക്കുകയും ചെയ്യു 
ന്നതുമൂലം യഥാര്‍ത്ഥ ദിവ്യവചനമായ യേശുമിശിഹാ നമ്മിലേക്കെഴു 
ന്നെള്ളി വരുന്നു (പരിശുദ്ധ കുര്‍ബാന). കന്യകമറിയാമിനുണ്ടായ അനു 
ഭവത്തില്‍ നിന്നാണ്‌ സഭയുടെ ഉത്ഭവം. പരിശുദ്ധ കനയക ദൈവവച 
നത്തെ ശ്രവിക്കുകയും സ്വീകരിക്കുകയും ഹൃദയത്തില്‍ സംഭരിക്കുകയും 
ചെയ്തു. അങ്ങിനെ പുര്തന്‍തമ്പുരാന്‍ ആ ജീവിതത്തില്‍ ഉരുവായി. ഈ 
കര്‍തൃശരീരമാണ്‌ സഭ. സഭയേയും പരിശുദ്ധ കന്യകയേയും നമ്മുടെ 
കര്‍ത്താവിനേയും അന്യോന്യം മാറ്റിനിറുത്തുവാന്‍ സാദ്ധ്യമല്ല. ഇതാണ്‌ 
കിഴക്കന്‍ സഭകള്‍ വിശുദ്ധ മറിയാമിന്‌ കൊടുക്കുന്ന അതുല്യസ്ഥാന 
ത്തിന്റെ അടിസ്ഥാനം. അത്‌ വേദപുസ്തകത്തിനെതിരല്ല. പ്രത്യുത വേദാ 
ധിഷ്ഠിതമാണ്‌. 


വേദപുസ്തകവും ആദിമ ക്രൈസ്തവ ശതകങ്ങളും ദൈവമാതാവി 
നെപ്പറ്റി മാനമവലംബിക്കുന്നു എന്നു തോന്നുന്നത്‌ വേദപുസ്തക ശബ്ദം 
കേള്‍ക്കുവാന്‍ നമുക്ക്‌ ചെവിയില്ലെന്നുള്ളതിന്റെ ഫലം മാത്രമാണ്‌. കൃപ 
നിറഞ്ഞ മറിയമേ എന്നുള്ള പ്രാര്‍ത്ഥനയിലെ ആദ്യഭാഗം ഗര്ബിയേല്‍ 
മാലാഖ സംസാരിച്ചു ദൈവവചനമാണെന്നുള്ളതു പോലും ഓര്‍മ്മയി 
ല്ലാത്ത എന്റെ ലൂഥറന്‍ സുഹൃത്തിനെപ്പോലുള്ളവര്‍ക്ക്‌ ആ പ്രാര്‍ത്ഥന 
വ്യഭിചാര'മാണെന്നു പറയുവാന്‍ തോന്നിയത്‌ ഒന്നുകില്‍ അജ്ഞത 
കൊണ്ടോ അല്ലെങ്കില്‍ ആഹങ്കാരം കൊണ്ടോ, ഒരു പക്ഷേ ഇതു രണ്ടി 
ന്റേയും ഫലമായോ ആയിരിക്കണം. ഈ പ്രാര്‍ത്ഥനയിലെ രണ്ടാമത്തെ 

വാചകം വിശുദ്ധയായ ഏലിശ്ബാ പറഞ്ഞതായി വേദപുസ്തകത്തിലുള്ള 
വാക്യമാണ്‌ (ലൂക്കോസ്‌ 1:42). അവസാനത്തെ വാചകം, കര്‍ത്യപ്രാര്‍ത്ഥ 
നയോടുകൂടെ സഭ ചേര്‍ത്തതുപോലെ (എന്തുകൊണ്ടെന്നാല്‍ രാജ്യവും 
ശക്തിയും മഹത്വവും നിനക്കുള്ളതാകുന്നു) ക്രിസ്തുശരീരത്തിന്റെ 
അതിപ്രധാന ഭാഗമായ പരിശുദ്ധ കന്യകയോട്‌, നമുക്കുവേണ്ടി പ്രാര്‍ത്ഥി 
പ്യാനുള്ള ഒരര്‍ത്ഥനയുമാണ്‌. ഇതിലെവിടെയാണ്‌ വിഗ്രഹാരാധനയോ 
വേദവിപരീതമോ ഉള്ളതെന്ന്‌ ശാന്തമായി ചിന്തിക്കുന്നവര്‍ക്ക്‌ കാണുവാന്‍ 
പ്രയാസമാണ്‌. 


പരിശുദ്ധ കന്ൃയകയെക്കുറിച്ചുള്ള സഭയുടെ വിശ്വാസം വേദാധിഷ്ഠി 
തമാണോ എന്നുള്ളതിനെക്കുറിച്ചു കൂടുതല്‍ ചിന്തിക്കണമെന്നാഗ്രഹമു 
ള്ളവര്‍ താഴെപ്പറയുന്ന രേഖകള്‍ പരിശോധിക്കുന്നത്‌ സഹായകമായി 
രിക്കും. 


11൦ 1/ഠ0ല വ 000. 20100 ൧/1. 1. 1:1990ലി।, ൨൧൧൦ 1൨൧5൭, 10൩0൦൨, 1949 
(6 ബിന. 

മ 


സഭാപിതാക്കന്മാരുടെ വീക്ഷണം 


സഭയുടെ വിശ്വാസ സംഹിതയുടെ അടിസ്ഥാനത്തില്‍ കൂടിയും വി. 
കന്യകമറിയാമിനെക്കുറിച്ചു നാം ചിന്തിക്കേണ്ടിയിരിക്കുന്നു. പിതാക്കന്മാ 
രുടെ എഴുത്തുകള്‍, വിശ്വാസ്പ്രമാണങ്ങള്‍, വേദശാസ്ത്രം (2ഠത്തമ്ഥം 
11001ഠ0ജ്) എന്നിവയും നമുക്ക്‌ പരിശോധിക്കാം. 


പാശ്ചാത്യസഭകളിലെ പിതാക്കന്മാരാണ്‌ ഇത്‌ സംബന്ധിച്ച്‌ ആദ്യ 
മായും അധികമായും എഴുതിയത്‌. അവരിലെല്ലാം പൊതുവെ കാണുന്ന 
ആശയഗതി, ആദിമസ്രതീയായ ഹവ്വായുടെ പാപം മൂലം വന്ന ശാപ 
ത്തിന്‌ ശാന്തിയുണ്ടായത്‌, ദ്വിതീയ സ്ര്രീയായ പരിശുദ്ധ കന്യകമറിയാം 
ദൈവത്തിനു തന്നെത്തന്നെ കീഴ്പ്പെടുത്തിക്കൊടുത്തതു കൊണ്ടാണെ 
ന്നുള്ളതാണ്‌. ആധുനിക കാതോലിക വേദശാസ്ത്രത്തില്‍ ഇതിന്‌ 19 - 
ഒ൦ റിഠ0്ണ൦ എന്നു പേരു പറയുന്നു (1൭ എന്നുള്ളതു ഹവ്വായുടെ 
ലത്തീന്‍ രൂപവും ൦ എന്നുള്ളതു കൃപനിറഞ്ഞ മറിയമേ എന്നുള്ള 
പ്രാര്‍ത്ഥനയിലെ ആദ്യ പദവുമാണ്‌. 122 എന്ന കന്യകയുടെ ദുഷ്‌ 
പ്രവൃത്തിക്കു പരിഹാരമുണ്ടായതു വേറൊരു കന്യക ൦ എന്നു തുട 
ങ്ങുന്ന ദൈവവചനം സ്വീകരിച്ചതു മൂലമാണല്ലോ). 


ജസ്റ്റിന്‍ മാര്‍ട്ടിയര്‍ 


16 പാമാണ്ടില്‍ റോമില്‍ വച്ചു കൊല്ലപ്പെട്ട ഈ പിതാവ്‌ യഹൂദന്മാരെ 
ഉദ്ദേശിച്ചെഴുതിയ ട്രൈഫോവുമായുള്ള സംഭാഷണം എന്ന ഗ്രന്ഥത്തി 
ലാണ്‌ ആദ്യമായി ഈ വിഷയത്തെപ്പറ്റി ര്രതിപാദിച്ചു കാണുന്നത്‌. 


“സകല സൃഷ്ടിക്കും മുമ്പായി പിതാവില്‍നിന്നും അവന്റെ ശക്തിയും 
ഇച്ഛയും മൂലം ജനിച്ചവനാണ്‌ താന്‍ (വചനം) എന്നും നാം അറിയുന്നു. 
. സര്‍പ്പം മൂലമുണ്ടായ അനുസരണക്കേട്‌, അതാരംഭിച്ച വിധത്തില്‍ 
തന്നെ ഇല്ലാതാക്കുവാന്‍ വേണ്ടി, താന്‍ കനൃകയില്‍നിന്നു ജനിച്ചു മനു 
ഷ്യനായിത്തീര്‍ന്നു. എന്തുകൊണ്ടെന്നാല്‍ അന്നുവരെ നിഷ്ക്കന്മഷ കന്യ 
കയായിരുന്ന ഹവ്വാ സര്‍പ്പം സംസാരിച്ച വചനത്തെ ഗര്‍ഭത്തില്‍ ധരി 
ക്കുകയും അനുസരണക്കേടിനേയും മരണത്തേയും ജനിപ്പിക്കുകയും 
ചെയ്തു. കന്യകമറിയാമാകട്ടെ വിശ്വാസവും സന്തോഷവും കൊണ്ടു 
നിറഞ്ഞിട്ടു (ദൈവത്തിന്റെ ആത്മാവ്‌ അവളുടെ മേല്‍ വരുമെന്നും അത്യു 
ന്നതന്റെ ശക്തി അവളെ നിഴലിടുമെന്നും, തന്മൂലം അവളില്‍നിന്നും ജനി 
ക്കുന്ന പരിശുദ്ധന്‍ ദൈവപുര്രനാണെന്നുമുള്ള സദ്വാര്‍ത്ത മാലാഖാ 

അവളെ അറിയിച്ചപ്പോള്‍) ഉത്തരം പറഞ്ഞത്‌ “നിന്റെ വചനംപോലെ 
എനിക്കു ഭവിക്കട്ടെ" എന്നായിരുന്നുവല്ലോ. 


തെര്‍ത്തുല്യന്‍ 


ക്രിസ്താബ്ദം 150 മുതല്‍ 220 വരെ വടക്കേ ആഫ്രിക്കയിലെ ഒരു 
കശ്ലീശായായിരുന്ന തെര്‍ത്തുല്യന്‍ പാശ്ചാത്യ വേദശാസ്ര്തത്തിന്റെ 
പിതാക്കന്മാരിലൊരാളാണ്‌. ത്രിത്വം, ക്നൂമാ, ആദിയായ പദങ്ങള്‍പോലും 
അദ്ദേഹത്തിന്റെ സൃഷ്ടികളത്രെ. 2൦ പണം ൩5 എന്ന അദ്ദേഹത്തിന്റെ 
കൃതികളുടെ 17-ാം അദ്ധ്യായത്തില്‍ നിന്നാണീ ഉദ്ധരണീ. 


“സാത്താന്‍ കരസ്ഥമാക്കിയ ദൈവരുപവും സാമൃവും സാത്താന്റെ 
പ്രവൃത്തിക്കു തുല്യമായ ഒരു പ്രവൃത്തി മുലം ദൈവം വീണ്ടെടുത്തു. 
മരണസ്ഥാപകമായ വചനം ഹവ്വായിലേയ്ക്കു പ്രവേശിച്ചത്‌ ഹവ്വാ കന്യ 
കയായിരിക്കെയായിരുന്നു. അപ്രകാരം തന്നെ ജീവനെ സ്ഥാപിക്കയും 
കെട്ടിപ്പടുക്കുകയും ചെയ്യുന്ന ദൈവവചനവും ഒരു കന്യകയിലേയ്ക്കു 
തന്നെ പ്രവേശിച്ചു. ഇതുണ്ടായതു സ്ത്രീവര്‍ഗ്ഗം നാശവിധേയമാക്കിയ 
തിനെ സ്രതീവര്‍ഗ്ഗത്തില്‍ക്കൂടെത്തന്നെ രക്ഷയിലേയ്ക്കു തിരിയെ 
കൊണ്ടുവരാന്‍ വേണ്ടിയായിരുന്നു. ഹവ്വാ സര്‍പ്പത്തെ വിശ്വസിച്ചു; 
മറിയാം ഗ്രബ്രിയേലിനെ വിശ്വസിച്ചു. ഒരുവള്‍ തന്റെ വിശ്വാസം മൂലം 
ഉളവാക്കിയ അബദ്ധത്തെ മറ്റവള്‍ വിശ്വാസം മൂലം ദൂരീകരിച്ചു. 


ഐറേനിയോസ്‌ 


ദക്ഷിണഗാള്‍ പ്രദേശത്തെ ലിയോണ്‍സ്‌ നഗരത്തിലെ മ്മെതാനായി 
രുന്ന ഈ പിതാവ്‌ ക്രിസ്താബ്ദം 200-ഠമാണ്ടില്‍ കാലം ചെയ്തു. അപ്പ 
സ്തോലിക കാലത്തിന്‌ ശേഷമുണ്ടായ മൂന്നു പ്രധാന വേദശാസ്ര്ര 
ക്രേന്ദങ്ങള്‍ അലക്സന്തര്യ (ഓറിജന്‍, ക്ളീമിസ്‌), വടക്കേ ആഫ്രിക്കാ 
(തെര്‍ത്തുല്യന്‍), ആസ്യമൈനര്‍ (വി. യോഹന്നാന്‍, പോലിക്കാര്‍പ്പ്‌) എന്നി 
വയായിരുന്നു. ആസ്യയിലെ ഈ വേദശാസ്ര്ര ചിന്താഗതി തിരുവെഴു 
ത്തുകളിന്മേല്‍ അധിഷ്ഠിതവും, മറ്റു രണ്ടു ക്രേന്ദങ്ങളിലെയും ആത്ൃ 
ന്തിക ചിന്താസരണികളെ രമ്യപ്പെടുത്തികൊണ്ടുള്ളതുമത്രേ. അതിന്റെ 
പ്രധാന വിധാതാവാണ്‌ വി. ഐറേനിയോസ്‌. വേദവിപരീതികള്‍ക്കെതി 
രായെഴുതിയ ൧.0൦ 11൦ ടേടേ എന്ന ഗ്രന്ഥത്തിന്റെ മൂന്നാം പുസ്തകം 
22-0൦ അദ്ധ്യായത്തിലും അഞ്ചാം പുസ്തകം 19-ഠം൦ അദ്ധ്യായത്തിലും 
അദ്ദേഹം പരിശുദ്ധ കന്യകയെക്കുറിച്ചു പ്രതിപാദിക്കുന്നുണ്ട്‌. അവിടെയും 
കന്യകയായ ഹവ്വായുടെ പാപം മൂലം വന്ന ദുരന്തം കന്യകയായ മറി 
യാമിന്റെ അനുസരണം മൂലമാണ്‌ പരിഹൃതമാകുന്നതെന്ന ചിന്തയാണ്‌ 
മുന്നിട്ടു നില്‍ക്കുന്നത്‌. 5.19-ല്‍ നിന്നൊരു ഭാഗം താഴെ ഉദ്ധരിക്കുന്നു. 

“സന്ദേശവാഹകന്റെ സംസാരം മൂലം വശീകൃതയായ ഹവ്വാ ദൈവ 
വചനത്തെ നിഷേധിച്ചുകൊണ്ട്‌ ദൈവസന്നിധിയില്‍ നിന്നും പലായനം 
ചെയ്തു. മറിയാമിനോടു സന്ദേശവാഹകന്‍ (മാലാഖ) സദ്വാര്‍ത്ത പ്രഖ്യാ 
പനം ചെയ്തു. അവള്‍ ആ വചനത്തെ അനുസരിച്ചുകൊണ്ടു ദൈവത്തെ 
ഉള്ളില്‍ വഹിച്ചു. ഒരുവള്‍ ദൈവത്തെ നിഷേധിച്ചുവെങ്കിലും മറ്റവള്‍ 
അവനെ അനുസരിപ്പാന്‍ കാരണമായി. അങ്ങനെ കന്യകമറിയാം കന്യ 
കയായ ഹവ്വായുടെ പ്രതിപാഠക (൧0൪0൦) ആയിത്തീര്‍ന്നു. ഒരു 
കന്യക മൂലം മനുഷ്യവര്‍ഗ്ഗം മരണത്തിലേയ്ക്കു പിടിച്ചുകെട്ടപ്പെട്ടതു 
പോലെ തന്നെ മറ്റൊരു കനയക മൂലം അതു വിമുക്തമായി (രക്ഷിക്ക 
പ്പെട്ടു). ഒരു കന്യകയുടെ അനുസരണക്കേടിനു പ്രതിവിധിയായി ഒരു 
കന്യകയുടെ അനുസരണം ഉണ്ടായി.” 


ഈ മൂന്നു പിതാക്കന്മാരുടെയും അഭിപ്രായഗതിയില്‍ കന്യകമറിയാ 
മിനെ ദൈവത്തിന്റെ നിശ്ചേഷ്ടമായ (൮൭55൦) ഒരു ഉപകരണമായി മാത്ര 
മല്ല കരുതുന്നത്‌. പ്രത്യുത സ്വമേധയാ സഹകരിക്കുന്ന ഒരു മനുഷ്യ 
വ്യക്തിയായിട്ടത്രെ. കന്യകയുടെ വിശ്വാസവും അനുസരണവും കര്‍ത്താ 
വിന്റെ മനുഷ്യാവതാരത്തിനാവശ്യമായിരുന്നു. ദൈവം തന്നെ തെരഞ്ഞെ 
ടുത്തു എന്നുള്ള അത്ഭുതാവഹ പരമാര്‍ത്ഥത്തോടൊപ്പം തന്നെ നാം 
അനുസ്മരിക്കേണ്ടതാണ്‌ പരിശുദ്ധ കന്യകയുടെ ഈ സ്വമേധയാ സഹ 
കരണവും അനുസരണവും. 


ക്രിസ്താബ്ദം ഇരുനുറാമാണ്ടിനോടടുത്ത്‌ ഇതുപോലുള്ള വിശ്വാസം 
ക്രൈസ്തവ വേദശാസ്ര്രത്തിന്റെ എല്ലാ ക്ന്ന്രങ്ങളിലും പരന്നുകഴിഞ്ഞി 
രുന്നുവെങ്കില്‍ ആദിമസഭയുടെ വിശ്വാസത്തില്‍ തന്നെ അലിഖിതമായി 
ക്കിടന്നിരുന്ന ഒരു പാരമ്പര്യമായിരുന്നു പരിശുദ്ധ കനൃകയ്ക്കു നല്‍ക 
പ്പെടുന്ന ഉന്നതസ്ഥാനമെന്നു വിശ്വസിക്കുന്നതില്‍ തെറ്റില്ല. 


ഏതാണ്ട്‌ നാലാം ശതാബ്ദമാകുമ്പോഴേയ്ക്ക്‌ പരിശുദ്ധ കന്യകയെ 
ക്കുറിച്ചുള്ള ചിന്തയും വന്ദനവും കുറേക്കൂടെ ഉച്ചസ്ഥാനത്തെത്തുന്നു. 
ഈര്‍ശ്ശേമിലെ മാര്‍ കൂറിലോസ്‌ (315-386), മാര്‍ അപ്രേം (378-ല്‍ അന്ത 
രിച്ചു), മാര്‍ എപ്പിഫാനിയോസ്‌ (320-400), ജെറോം (331-420) എന്നീ പിതാ 
ക്കന്മാരും ആഗുസ്തീനോസും (430-ല്‍ അന്തരിച്ചു) അഖണ്ഡസഭയില്‍ 
ത്തന്നെ ദൈവപ്രസവിയ്രിയെക്കുറിച്ച്‌ സമഗ്രമായി പ്രതിപാദിച്ചിട്ടുണ്ട്‌. ഇവ 
രെല്ലാവരും അനുകരിക്കുന്ന ചിന്താഗതി മേലുദ്ധരിച്ച മൂന്നു പിതാക്കന്മാ 
രുടേതു തന്നെയാണ്‌. 


എന്നാല്‍ ഇതില്‍ നിന്നലപം വൃത്യസ്തമായ ഒരു ചിന്താഗതിയാണ്‌ 
മറ്റു ചില പിതാക്കന്മാരുടെ എഴുത്തുകളില്‍ കാണുന്നത്‌. മാര്‍ ബസ്സേലി 
യോസ്‌, സ്വര്‍ണ്ണനാവുകാരന്‍ മാര്‍ ഈവാനിയോസ്‌, അലക്സ്രനത്ര്രയിലെ 

മാര്‍ കൂറിലോസ്‌ എന്നീ മൂന്നു പിതാക്കന്മാരുടെ അഭിപ്രായങ്ങള്‍ 
പ്രത്യേകം ശ്രദ്ധേയങ്ങളാണ്‌. 


മാര്‍ ബസ്സേലിയോസ്‌ (379-ല്‍ അന്തരിച്ചു) തന്റെ 260-ഠം ലേഖനത്തില്‍ 
ഈ വിഷയത്തെക്കുറിച്ച്‌ പറയുന്നത്‌ നമ്മുടെ കര്‍ത്താവിന്റെ മാതാവിനു 
തന്നിലുള്ള വിശ്വാസംപോലും ക്രൂശുമരണ സമയത്ത്‌ ഇളകിപ്പോയെന്നും 
ശിമെയോന്‍ പ്രവചിച്ച “നിന്റെ സ്വന്തപ്രാണനില്‍ക്കൂടെയും ഒരു വാള്‍ 
കടക്കും" എന്ന വചനത്തിന്റെ അര്‍ത്ഥം ഇതാണെന്നുമാണ്‌. തന്റെ 
ഉയിര്‍ത്തെഴുന്നേല്പിനുശേഷം മാര്രമാണ്‌ പരിശുദ്ധ കനൃകയുടെ 
പോലും വിശ്വാസം യഥാര്‍ത്ഥത്തില്‍ ഉറച്ചതെന്നാണ്‌ ഈ പിതാവ്‌ സൂചി 
പ്പിക്കുന്നത്‌. 


മാര്‍ ഈവാനിയോസ്‌ (407-ല്‍ അന്തരിച്ചു) ഈ വിഷയത്തെപ്പറ്റി പ്രതി 
പാദിക്കുന്നതു വി. മത്തായിയുടെ സുവിശേഷ വ്യാഖ്യാനം 4-൦ വിഭാഗം, 
44-ാം വിഭാഗം, വി. യോഹന്നാന്റെ സുവിശേഷ വ്യാഖ്യാനം 1-ാം വിഭാഗം 
എന്നീയിടങ്ങളിലാണ്‌. ആദ്യഭാഗത്തിലെ തന്റെ ചിന്താഗതി ഏതാണ്ടി 
ങ്ങനെ സംഗ്രഹിക്കാം. 


മാര്‍ യസേഫിനോടുള്ള അറിയിപ്പ്‌ കന്യകയുടെ ഗര്‍ഭധാരണശേഷ 
മായിരുന്നല്ലോ. വിശുദ്ധ കന്യകയോടും ഗര്‍ഭധാരണശേഷം മാര്രം ഈ 
ശിശു ദൈവപു(ധ്തനാണെന്നറിയിച്ചാല്‍ മതിയായിരുന്നല്ലോ. പക്ഷേ, ഗര്‍ഭ 
ധാരണസമയത്തും അതിനുശേഷം കുറെ നാളത്തേക്കും തന്റെ ഉദര 
ത്തിലുള്ള പപജയെപ്പറ്റിയുള്ള സത്യം ആ മാതാവിനറിയാന്‍ കഴിഞ്ഞി 
ല്ലായിരുന്നെങ്കില്‍ ആ ശ്രേഷ്ഠ കന്യക വല്ല കടുംകയ്യും പ്രവര്‍ത്തിച്ചു 
പോകുമായിരുന്നു. അപമാനം സഹിക്കുവാന്‍ വഹിയാതെ കത്തിയോ 
കയറോ ഉപയോഗിച്ചു സ്വപ്രാണഹാനി വരുത്തുമായിരുന്നു. അതുകൊ 
ണ്ടാണ്‌ മാലാഖാ ഗര്‍ഭധാരണത്തിനു മുമ്പുതന്നെ കന്യകയുടെ അടു 
ക്കല്‍ വന്നത്‌ (വി. മത്തായി 4). 


44-0൦ വിഭാഗത്തിലെ ചില വാചകങ്ങള്‍ പരിഭാഷ ചെയ്തു താഴെ 
ചേര്‍ക്കുന്നു: 


“ഇന്നു നാം ഒരു പുതിയ കാര്യം മനസ്സിലാക്കുന്നു. അതായത്‌ 
ക്രിസ്തുവിനെ ഗര്‍ഭത്തില്‍ ധരിക്കുകയും അത്ഭുതാവഹമായ വിധത്തില്‍ 
പ്രസവിക്കുകയും ചെയ്യുന്നതു കൊണ്ടു മാത്രം ഒരു പ്രയോജനവുമില്ല. 
പ്രത്യൂത, യഥാര്‍ത്ഥ സല്‍ഗുണം ഉണ്ടാകണം. ഇത്‌ ഈ ഭാഗത്തില്‍ 
നിന്നും സുവ്യക്തമാണ്‌. അവന്‍ പുരുഷാരത്തോടു സംസാരിക്കയില്‍ 
തന്നെ ഇതാ അവന്റെ മാതാവും സഹോദരന്മാരും അവനോടു സംസാ 
രിപ്പാനാഗ്രഹിച്ചു കൊണ്ടു പുറമേ നില്‍ക്കുന്നു. ൦൦.” (വി. മത്തായി 
12:46-50). ഇതു താന്‍ പറഞ്ഞതു തന്റെ മാതാവിനെക്കുറിച്ചു തനിക്ക്‌ 

ലജ്ജയുണ്ടായിരുന്നതുകൊണ്ടോ അവള്‍ തന്നെ ഗര്‍ഭത്തില്‍ ധരിച്ചുവെ 
ന്നുള്ളത്‌ നിഷേധിക്കുന്നതിനുവേണ്ടിയോ ആയിരുന്നില്ല. കാരണം അവ 
ളെക്കുറിച്ച്‌ തനിക്ക്‌ ലജ്ജയുണ്ടായിരുന്നെങ്കില്‍ താന്‍ ആ ഗര്‍ഭത്തില്‍കൂടെ 
കടക്കുകയില്ലായിരുന്നല്ലോ. എന്നാല്‍ താനിങ്ങനെ പറഞ്ഞത്‌, അവള്‍ 
കല്പനകളെ അനുസരിക്കാത്തിടത്തോളംകാലം ഇതുകൊണ്ട്‌ പ്രയോ 
ജനമില്ലെന്ന്‌ കാണിക്കുവാന്‍ വേണ്ടിയായിരുന്നു. എന്തെന്നാല്‍ അവളുടെ 
പ്രവൃത്തിയുടെ ഉത്ഭവം മഹത്വകാംക്ഷയില്‍ നിന്നായിരുന്നു. തന്റെ 
മകന്റെ മേല്‍ തനിക്ക്‌ ശക്തിയും അധികാരവുമുണ്ടെന്ന്‌ പുരുഷാരത്തെ 
കാണിക്കുന്നതിന്‌ വേണ്ടിയായിരുന്നു. ... താനെന്തുകൊണ്ടാണിങ്ങനെ 
പറഞ്ഞത്‌? തന്റെ മാതാവിന്റെ മനസ്സു കലക്കുന്നതിനു വേണ്ടിയല്ല, 
പ്രത്യുത സ്വേഛാധിപത്യപരമായ ഒരു സ്നേഹത്തില്‍നിന്ന്‌ അവളെ 
വിമുക്തയാക്കി തന്നെ സംബന്ധിച്ചുള്ള ശരിയായ ആശയങ്ങളിലേയ്ക്ക്‌ 
അവളെ ക്രമാനുഗതമായി കൊണ്ടുവരുന്നതിനും, താന്‍ അവളുടെ മകന്‍ 
മാത്രമല്ല അവളുടെ കര്‍ത്താവു കൂടെയാണെന്ന്‌ അവളെ ധരിപ്പിക്കു 
ന്നതിനും വേണ്ടിയായിരുന്നു.” 


അലക്സ്ന്ത്യയായിലെ മാര്‍ കൂറിലോസ്‌ ഈ വിഷയത്തെപ്പറ്റി പ്രതി 
പാദിക്കുന്നത്‌ വി. യോഹന്നാന്റെ സുവിശേഷ വ്യാഖ്യാനം 12-0൦ 
പുസ്തകം 1064-ഠം വിഭാഗത്തിലാണ്‌. ക്രൂശിനടുത്ത്‌ വിലപിച്ചുകൊ 
ണ്ടിരുന്ന പരിശുദ്ധ കന്യകയുടെ കരച്ചില്‍ പുത്രമരണദുഃഖം കൊണ്ടു 
മാത്രമുണ്ടായതല്ല എന്നാണ്‌ ഈ പിതാവിന്റെ ചിന്താഗതി. താന്‍ സര്‍വ്വ 
ശക്തനായ ദൈവത്തിന്റെ പുരതനാകുന്നു എന്ന്‌ പ്രഖ്യാപിച്ച ഈ മകന്‍ 
എങ്ങിനെ മരണത്തിനും അപമാനത്തിനും അധീനനായിത്തീരുന്നു 
എന്നുള്ള ചിന്തയില്‍നിന്നു കര്‍ത്താവിന്റെ ദിവ്യ സ്വഭാവത്തെത്തന്നെ ആ 
സമയത്ത്‌ ആ മാതാവ്‌ സംശയിച്ചുവെന്നാണ്‌ മാര്‍ കൂറിലോസ്‌ പറയു 
ന്നത്‌. 

ഈ മൂന്നു പിതാക്കന്മാരും പരിശുദ്ധ കന്യകയെ ആരാധിക്കുകയും 
അത്യധികമായി ബഹുമാനിക്കുകയും ചെയ്തതായി കാണുന്നില്ലെന്നു 
മാതമല്ല, വിശ്വാസപരമായ സംശയം, മഹത്വകാഠക്ഷ എന്നീ പാപങ്ങള്‍ 
ദൈവമാതാവില്‍ ആരോപിക്കുകയും ചെയ്യുന്നു. 


പരിശുദ്ധ കന്യകമറിയം 15 


3 


തെയോട്ടൊക്കോസ്‌ 


പരിശുദ്ധ കന്യകയുടെ സ്ഥാനമാഹാത്മൃത്തെക്കുറിച്ചുള്ള നിര്‍വച 
നങ്ങളുടെ ചരിര്രം നമുക്കൊന്നാരായാം. 


ആദിമ പിതാക്കന്മാരുടെയിടയില്‍ത്തന്നെ കന്യകമറിയാമിനെക്കുറിച്ച്‌ 
വളരെ ഉയര്‍ന്ന ഒരു ചിന്തയുണ്ടായിരുന്നുവെന്ന്‌ കഴിഞ്ഞ അദ്ധ്യായ 
ത്തില്‍ നിന്നും കണ്ടുവല്ലോ. എന്നാല്‍ ഒന്നാം ശതാബ്ദത്തിന്റെ അന്ത്യം 
മുതല്‍ മിക്കവാറും എല്ലാ സഭാപിതാക്കന്മാരുംതന്നെ വളരെ മാഹാ 
ത്മൃമുള്ള പദങ്ങളിലൂടെയാണ്‌ കന്യകയെക്കുറിച്ച്‌ സംസാരിക്കുന്നത്‌. ചില 
നവീകരണ ചിന്തകന്മാര്‍ അഭിപ്രായപ്പെടുന്നതുപോലെ സഭയില്‍ നാലാം 
ശതാബ്ദത്തിന്‌ ശേഷമുണ്ടായ ഒരു വികസനമല്ല കനകയുടെ ഉന്നത 
സ്ഥാനം. 


എന്നാല്‍ ഇതു സംബന്ധമായ ഒരു ഖണ്ഡിത നിര്‍വചനമുണ്ടായത്‌ 
നെസ്തോറിനെതിരായി തീരുമാനമെടുക്കുന്നതിനു കൂടിയ 431-ലെ എഫേ 
സോസ്‌ സുന്നഹദോസില്‍ വെച്ചായിരുന്നു. തെയോട്ടൊക്കൊസ്‌ (11൦ഠ00ഠ- 
1൭5൦ - ൨00 0ലേല) എന്ന ബഹുമതി സഭ കന്യകയ്ക്ക്‌ നല്‍കുന്നതിനെ 
428-ല്‍ നെസ്തോര്‍ എതിര്‍ത്തു. ഓറിജന്റെ (188-254) കാലം മുതല്‍ 
സാധാരണയായി ഉപയോഗിച്ചുവന്ന പദമായിരുന്നു ഇത്‌. ഇവിടെയുണ്ടാ 
യിരുന്ന യഥാര്‍ത്ഥ വിവാദം കന്ൃയകമറിയാമിന്റെ സ്ഥാനത്തെക്കുറിച്ചല്ല; 
പ്രത്യുത നമ്മുടെ കര്‍ത്താവിന്റെ മനുഷ്യസ്വഭാവത്തെക്കുറിച്ചായിരുന്നു. 
അന്ത്യോഖ്യന്‍ ചിന്തകന്മാര്‍ ക്രിസ്തുവിന്റെ മനുഷ്യത്വത്തെ ഉറപ്പിച്ചു 
പ്രഖ്യാപിച്ചു. അലക്സ്ര്ത്ര്യക്കാരാകട്ടെ, തന്റെ ദിവ്യസ്വഭാവത്തെയാണ്‌ 
പ്രധാനമായിക്കരുതിയത്‌. ക്രിസ്തുവിന്റെ മാതാവിനെ “ദൈവവാഹിനി”, 
“ദൈവപ്രസവിത്രി” എന്നര്‍ത്ഥമുള്ള പദം (11൨൦010105) കൊണ്ടു വിവ 
ക്ഷിക്കുന്നതു മൂലം കന്യകയില്‍നിന്നു തന്റെ മനുഷ്യസ്വഭാവം ഉലപാദി 
തമായി എന്നുള്ള സത്യം മറഞ്ഞുപോകുമെന്നും ദൈവത്തെ വഹിച്ച്‌ 
ദൈവത്തെ പ്രസവിച്ചു എന്നുമാത്രം ചിന്തിക്കാനിടയാകുമെന്നുമായിരുന്നു 
അന്ത്യോഖ്യക്കാരുടേയും നെസ്തോറിന്റെയും വാദം. കന്യകമറിയാമിന്റെ 
സ്ഥാനമാഹാത്മൃയത്തെ ചോദ്യം ചെയ്യുകയോ, ക്രിസ്തുവിന്റെ ദിവ്ൃസ്വഭാ 
വത്തെ നിഷേധിക്കുകയോ, നെസ്തോര്‍ ചെയ്തില്ല. 


എന്നാല്‍ “തെയോട്ടോക്കോസ്‌' പദത്തിനെതിരായ വാദം ക്രിസ്തു 
വിന്റെ ദിവ്യസ്വഭാവത്തെ നിഷേധിക്കുന്നതായിട്ടാണ്‌ അലക്സന്ത്ര്യക്കാരും 
പ്രത്യേകിച്ച്‌ മാര്‍ കൂറിലോസും കരുതിയത്‌. അതുകൊണ്ട്‌ 430-ല്‍ 

അദ്ദേഹം കുസ്തന്തിനോപോലീസിലേയ്ക്കെഴുതിയ ഒരു നീണ്ട 
കത്തില്‍ തെയോട്ടോക്കോസ്‌ പദത്തിനെതിരായ വാദത്തെ ശപിക്കുക 
യാണ്‌ ചെയ്തത്‌. ആ കത്തിന്റെ അവസാനത്തിലുണ്ടായിരുന്ന 12 ശാപ 
ങ്ങളിലാദൃത്തേതിങ്ങനെയാണ്‌. 


“ഇമ്മാനുവേല്‍ സത്യത്തില്‍ ദൈവമാണെന്നും ജഡമായിത്തീര്‍ന്ന 
ദൈവവചനത്തെ ജഡപ്രകാരം പ്രസവിച്ചു പരിശുദ്ധ കന്യക തന്മൂലം 
“ദൈവപ്രസവിത്രി” (11൩൦010105) ആണെന്നും ആരെങ്കിലും സമ്മതിക്കാ 
തിരുന്നാല്‍ അവന്‍ ശപിക്കപ്പെട്ടവനായിരിക്കട്ടെ.” 


അങ്ങിനെ 431 മുതലാണ്‌ ഈ പദം സഭ മുഴുവനിലും പ്രചാരത്തില്‍ 
വന്നത്‌. ഗ്രീക്കു ഭാഷയില്‍ വളരെ ശ്രദ്ധാപൂര്‍വ്വം കരുപ്പിടിപ്പിച്ച ഒരു 
പുതിയ വാക്കാണ്‌ 1190010105. ദൈവജനനി (ദൈവത്തെ ഉത്തവിപ്പിച്ച 
വൾ) എന്ന അര്‍ത്ഥമുള്ള 11൨൦0 ഉബ്ധ എന്ന പദമോ ദൈവമാതാവെ 
ന്നര്‍ത്ഥമുള്ള 11൨ ഠബലനാ എന്ന പദമോ സഭയുപയോഗിച്ചില്ല. എന്നാല്‍ 
മറ്റു ഭാഷകളിലേയ്ക്ക്‌ ഈ പദം വിവര്‍ത്തനം ചെയ്തപ്പോള്‍ ഇത്രതന്നെ 
ശ്രദ്ധ ചെലുത്താതിരുന്നതു മൂലം വളരെയധികം ധാരണപ്പിശകുകള്‍ 
പലരുടേയും മനസ്സില്‍ കടന്നുകൂടിയിട്ടുണ്ട്‌. 


1119010105 പദം തെറ്റാണെന്ന്‌ നെസ്തോറിന്റെ കൂട്ടുകാര്‍പോലും 
വാദിച്ചില്ല. മാര്‍ തെയോഡോഠറെറ്റ്‌, അന്ത്യോഖ്യായിലെ മാര്‍ യൂഹാനോന്‍, 
മുതലായവര്‍ നെസ്തോര്‍പക്ഷത്തു നിന്നുകൊണ്ടുതന്നെ ഈ പദത്തെ 
അംഗീകരിച്ചു. വലിയ മാര്‍ അത്താനാസ്്യോസ്‌, നിസ്സായിലെ ഗ്രീഗോറി 
യോസ്‌, ഗ്രീഗോറിയോസ്‌ നാസിയാന്‍സസ്‌ എന്നിവരും ഈ പദം ഉപയോ 
ഗിക്കുന്നുണ്ട്‌. 


ഈ പദം കൊണ്ട്‌ വിവക്ഷിക്കുന്ന അര്‍ത്ഥം ആദിമ സഭയില്‍ത്തന്നെ 
യുണ്ടായിരുന്നുവെന്ന്‌ വേണം വിചാരിപ്പാന്‍. ഇതിനെതിരായിട്ടുണ്ടായ 
നാല്‍ വേദവിപരീതങ്ങളെ സഭ ശക്തിയുക്തം നിരാകരിക്കുകയാണ്‌ 
ചെയ്തത്‌. 

1. പുരതസ്വികാരവാദം ൪00൧00ബിണ) (യേശു മനുഷ്യനായിരുന്നു 
വെന്നും പിന്നീട്‌ ദൈവപുത്രനായി ഉയര്‍ത്തപ്പെടുകയുമാണ്‌ ചെയ്തത്‌ 
എന്ന വാദം). 


അങ്ങനെയാണെങ്കില്‍ കന്യകജനനത്തിനര്‍ത്ഥമൊന്നുമില്ല. മനു 
ഷ്യാവതാരം ആരംഭിക്കുന്നത്‌ ഈ പുത്രസ്വീകാരത്തിന്റെ സമയത്ത്‌ മാത്ര 
മാണ്‌. അതില്‍ കന്ൃകമറിയാമിന്‌ പങ്കൊന്നുമില്ല. ഈ വാദഗതിപ്രകാരം 
ദൈവം മനുഷ്യനാവുകയില്ല. മനുഷ്യന്‍ ദൈവമാകുകയാണ്‌ ചെയ്തത്‌. 
കന്യകയുടെ ദൈവപ്രസവിത്രി സ്ഥാനത്തിനെതിരായ ഈ ചിന്താഗതി 

സഭയൊരിക്കലും അംഗീകരിക്കയില്ല. 
2, നെസ്തോറിയന്‍ വാദം 


കന്യകയില്‍നിന്ന്‌ ജനിച്ചത്‌ മനുഷ്യനായ യേശുവായിരുന്നുവെന്നും, 
ദൈവപുധ്തന്‍ ആ ശിശുവുമായി അഭേദ്യമായ ബന്ധം പുലര്‍ത്തുകയേ 
ചെയ്തുള്ളുവെന്നുമുള്ള ഈ വാദഗതി സ്വീകരിക്കുകയാണെങ്കിലും 
കന്യകമറിയാമിനെ “ദൈവപ്രസവിയ്രി'യെന്നു വിളിക്കാന്‍ സാദ്ധ്യമല്ല. 


3, മായാവാദം (൫ഠ0ലിടണ) 


ക്രിസ്തുവിന്റെ മനുഷ്യത്വം ഒരു മായ മാത്രമായിരുന്നുവെന്നുള്ള 
ചിന്താഗതിയിലും കന്യകമറിയാമിന്‌ ഒരു നാടകത്തിലെ നടിയുടെ സ്ഥാന 
മേയുള്ളു. ഇതിനേയും സഭ തള്ളിക്കളയുകയാണുണ്ടായത്‌. 


4 എവുത്തിക്കോസിന്റെ വാദം (ക്രിസ്തുവിന്റെ മനുഷ്യത്വം തന്റെ 
ദൈവത്പത്തില്‍ അലിഞ്ഞുചേര്‍ന്നുവെന്നുള്ള ചിന്ത) 


ഇവിടേയും കനൃകമറിയാമിന്റെ സ്ഥാനം മനുഷ്യരൂപത്തില്‍ക്കൂടെ 
യുള്ള ദൈവത്തിന്റെ ഒരു പ്രത്യക്ഷപ്പെടലിന്റെ ഉപകരണമെന്ന നിലയി 
ലേയ്ക്ക്‌ താഴുന്നു. തന്റെ മനുഷ്യത്വം നിത്യതയുള്ളതല്ലെങ്കില്‍ തന്നെ 
പ്രസവിച്ചവളെ ദൈവപ്രസവിത്രിയെന്ന്‌ വിളിക്കുന്നതും ശരിയായിരിക്കു 
കയില്ലല്ലോ. 


ഇങ്ങനെ സഭയിലുദിച്ച വേദവിപരീതങ്ങളെല്ലാം തന്നെ ദൈവപ്രസ 
വിത്രിയുടെ ഉന്നതസ്ഥാനത്തെക്കുടെ ബാധിക്കുന്നവയായിരുന്നുവെന്നു 
ള്ളതില്‍നിന്നും, സ്തുതിചൊവ്വാകപ്പെട്ട വിശ്വാസവും കന്യകയുടെ 
പ്രത്യേക സ്ഥാനവും തമ്മില്‍ അഭേദ്യമായ ബന്ധമുണ്ടെന്നു കാണാ 
മല്ലോ. 


നമ്മുടെ കര്‍ത്താവിന്റെ മനുഷ്യാവതാരം, നമ്മുടെ കര്‍ത്താവിന്റെ 
നിത്യമനുഷ്യത്വം എന്നീ രണ്ട്‌ തൂണുകളിന്മേലാണ്‌ വിശുദ്ധ കന്യകയുടെ 
സ്ഥാനം നിലകൊള്ളുന്നത്‌. 


ആദ്യത്തേത്‌ സാധ്യമായിത്തീര്‍ന്നത്‌, കന്യക സ്വയം ദൈവത്തിന്‌ കീഴ്‌ 
പ്പെടുത്തിക്കൊടുത്തതുകൊണ്ടാണ്‌. ഒന്‍പതുമാസം വചനമാം ദൈവത്തെ 
ഗര്‍ഭത്തില്‍ ധരിച്ച അത്ഭുത സ്ര്രീയാണീ വിശുദ്ധ കനയക. ഹവ്വായുടെ 
അവിശ്വാസവും അനുസരണക്കേടും മൂലം മനുഷ്യവര്‍ഗ്ഗത്തിനുണ്ടായ 
മഹാപതനത്തില്‍നിന്ന്‌ തന്റെ വിശ്വാസവും അനുസരണവും മൂലമാണ്‌ 
ദൈവം അതിനെ ഉദ്ധരിച്ചത്‌. 


രണ്ടാമത്തെക്കാരൃയം പല നവീകരണവിശ്വാസികളുമിന്ന്‌ വിസ്മരി 

ക്കുന്ന ഒരു സംഗതിയാണ്‌. നമ്മുടെ കര്‍ത്താവ്‌ ഇന്നും പൂര്‍ണ്ണ മനു 
ഷ്യനും പൂര്‍ണ്ണ ദൈവവുമാണ്‌. തന്റെ മനുഷ്യത്വവും ദൈവത്വവും രണ്ടും 
വേര്‍പെട്ടല്ല നില്‍ക്കുന്നത്‌. സ്വര്‍ഗാരോഹണത്തോടെ തന്റെ മനുഷ്യത്വം 
അവസാനിച്ചിട്ടില്ല. അങ്ങനെയെങ്കില്‍ ഇന്നും വചനമായ ദൈവത്തിന്റെ 
മാതാവാണ്‌ പരിശുദ്ധ കന്യക. 

അമംലോത്അഭവ വാദം 


സകല സഭാംഗങ്ങളും സ്വീകരിക്കുവാന്‍ കടപ്പെട്ടതായി 1854 ഡിസംബ 
റില്‍ റോമാസഭ പ്രഖ്യാപനം ചെയ്ത ഒരു വിശ്വാസസത്യമാണ്‌ പരി 
ശുദ്ധ കനൃകമറിയാമിന്റെ അമലോത്ഭവസിദ്ധാന്തം. അതിലെ പ്രധാന 
വാചകത്തിന്റെ ഓദ്യോഗിക ഇംഗ്ലീഷ്‌ പരിഭാഷയും മലയാള വിവര്‍ത്ത 
നവും താഴെ ചേര്‍ത്തിരിക്കുന്നു. 


സം, ൭ ൩൦ ൨൦0 വ്‌ ഠ്ഥ 1.൦0 1 ഒട സ്വട€ വ്‌ ൩൦ ൧16550 ൧൮ഠ൭1െ 
1ാല്രല ൧0 ദ്ധി 0 ൧൪ 1൩൧ ൩ഴടെറി ൩൮ട 00, 0 ൫൦ ൩000൧ വ്‌ 2൦ ൨൨1 ൧0 
201ഡറി൦ര്‍ 1ബ 0 ൨൦ ലിറ ബര്‍ ഫിനബ്ണണ് വ്‌ ൨൦ ഗണ 1ഠ0ല വ്‌ 9ഠര്‍ 
101 10൦ /൧൧00൩ ൨ ൧൦ ൨2൧൪01 ഡ്ല0, ൧൦0 ൩൦ ഥസ്ഥഗേബ്‌ വ്‌ 0൨൦ സ്ഥ 
1ലപ്ലറാബാ॥ലച്യച്ഠാ്്റിഥ്്റച്ഥ ഥന ചനം ഠേന്ണയ്വ൩ 
൫0105 1൨൧ ൫൦ 81൦ടട൦0 "ഇണ ീഗ്ഷഥ, ൩ ൯൦ 150 ൨൩൧൦ ലോന, ൨൭൭ ൧66൦, 
ഒ ട്രാല്ലി ഇ2ഠ൦ ൧0 എന്നി വ്‌ ൧ ബ്പത ഠഠഠര്‍ ൧0 ൩നഴെ വ്‌ ൨൦ നല്ട വ്‌ 
ബട സ്ഥ, 1൩൦ ടബ്‌ വ്‌ ൨൦ സനണ ൩൦, 075സ൦റി ബറ ബാ 10൩ 
ഘു ട/ഖ്൩ വ്‌ ഠഇ്ബലി ൩, 15 79൦ ൨൭൦00, 2൧0 0ബടസ്വേണ്ങി 15 0 0൦ 0൦- 
119൦ നബ ഇ നസി ലി ൦ ലന്പ്ധ്‌” നാണ 1൩൦0 നല്ല്ല വ്‌ 
120൦ വട 17% 0115൦0 ൩1ന്‌. 1. വി ൭൦൩10. 2൮01൧, 1954). 


“നമ്മുടെ കര്‍ത്താവായ യേശുമിശിഹായുടേയും, വാഴ്ത്തപ്പെട്ട ശ്ലീഹ 
ന്മാരായ പത്രോസിന്റെയും പൌലോസിന്റെയും അധികാരത്താലും, 
നമ്മില്‍ നിക്ഷിപ്തമായ അധികാരത്തിലും, വിശുദ്ധിയുള്ളതും അവി 
ഭാജ്യമായതുമായ (ത്രിത്വത്തിന്റെ ബഹുമതിയ്ക്കായി കന്യകയായ ദൈവ 
മാതാവിന്റെ മഹത്വത്തിനും വിഭൂഷണത്തിനും വേണ്ടിയും, കാതോലിക 
വിശ്വാസത്തിന്റെ ഉന്നമനത്തിനു വേണ്ടിയും, ക്രിസ്തീയ മതത്തിന്റെ 
പുരോഗതിക്കുവേണ്ടിയും, നാം അറിയിക്കുകയും പ്രഖ്യാപിക്കുകയും 
നിര്‍വ്ൃചിക്കുകയും ചെയ്യുന്നതെന്തെന്നാല്‍ -- വാഴ്ത്തപ്പെട്ട കന്യകമറിയാം 
അവളുടെ ഉല്പാദനത്തിന്റെ ര്രഥമ നിമിഷത്തിങ്കല്‍ത്തന്നെ, സര്‍വൃശക്ത 
നായ ദൈവത്തിന്റെ പ്രത്യേക കൃപയും അധികാരവും മൂലവും, മനു 
ഷ്യവര്‍ഗത്തിന്റെ രക്ഷകനായ യേശുക്രിസ്തുവിന്റെ പുണ്യങ്ങളെ ദര്‍ശി 
ച്ചുകൊണ്ടും, മൂലപാപത്തിന്റെ (ജന്മപാപത്തിന്റെ) സര്‍വലേശത്തില്‍ 
നിന്നും സംരക്ഷിതയും ഒഴിവാക്കപ്പെട്ടവളുമാണെന്നുള്ള വിശ്വാസസത്യം, 
ദൈവത്താല്‍ വെളിപ്പെടുത്തപ്പെട്ടതും തന്മൂലം എല്ലാ വിശ്വാസികളാലും 
ഉറപ്പായും അഭേദ്യമായും വിശ്വസിക്കപ്പെടേണ്ടതുമാകുന്നുവെന്നത്രെ.” 


ഈ പ്രഖ്യാപനത്തെപ്പറ്റി രണ്ടുമൂന്നു കാര്യങ്ങള്‍ പ്രത്യേകം ചൂണ്ടി 

ക്കാണിച്ചുകൊള്ളട്ടെ. 


1. 1854-നു മുമ്പുതന്നെ ഈ വിശ്വാസം നിലവിലിരുന്നുവെന്നാണ്‌ 
റോമിലെ മ്മെതാപ്പോലീത്തായുടെ പ്രഖ്യാപനം. 


2, ക്രിസ്തുവിന്റെയും ക്രിസ്തീയ വിശ്വാസത്തിന്റേയും ഉന്നമനത്തിന്‌ 
വേണ്ടിയാണ്‌ ഈ പ്രഖ്യാപനം. 


3. അത്ഭുതാവഹമായ ഒരു ഗര്‍ഭധാരണത്തെപ്പറ്റി ഇവിടെ പ്രഖ്യാപി 
ക്കുന്നുണ്ടോ എന്ന വിഷയം വിവാദാര്‍ഹമാണ്‌. അമലോത്ഭവം എന്ന 
പദം തന്നെ ഈ വാചകത്തിലില്ല. 


അമലോത്ഭവ വിശ്വാസത്തിന്റെ പശ്ചാത്തലം 


ഈ പ്രഖ്യാപനത്തിന്റെ ശതവത്സരപൂര്‍ത്തിയെ ആസ്പദമാക്കി 
1954-ഠമാണ്ടിനെ “മരിയന്‍ വര്‍ഷമായി പ്രഖ്യാപനം ചെയ്തുകൊണ്ട്‌ 
കാലം ചെയ്ത മാര്‍പ്പാപ്പാ പ്രന്തണ്ടാം പീയൂസ്‌ പ്രസിദ്ധപ്പെടുത്തിയ 
1വ1ഉണ്ട 0൩൩൭ എന്ന ബൂളായില്‍ അമലോത്ഭവ സിദ്ധാന്തത്തിന്റെ വേരു 
കളാരായുന്നുണ്ട്‌. 


ഈ വിശ്വാസത്തിന്റെ ആരംഭം തിരുവെഴുത്തുകളില്‍ത്തന്നെയാ 
ണത്രെ. “നിനക്കും സ്ര്ീക്കും നിന്റെ സന്തതിക്കും തമ്മില്‍ ഞാന്‍ ശ്ര്രു 
തയുണ്ടാക്കും”” (ഉല്പത്തി 3:15). കനകയുടെ സന്തതിയാണ്‌ സര്‍പ്പ 
ത്തിന്റെ തലയെ ചതയ്ക്കേണ്ടതെങ്കില്‍, കനകയും സര്‍പ്പവും തമ്മില്‍ 
നിത്യ ശ്രതുത്വം ഉണ്ടാകണം. എപ്പോഴെങ്കിലും പാപലേശം കന്യകയെ 
തീണ്ടിയെങ്കില്‍ അന്നുമുതല്‍ അവള്‍ക്കു പിശാചിനോടുള്ള ബന്ധം ശ്ര്രു 
ത്വമല്ല അധീനത്വമാണെന്നാണ്‌ മാര്‍പ്പാപ്പാ വാദിക്കുന്നത്‌. 


“കൃപ നിറഞ്ഞവള്‍” എന്നു കന്യക അഭിസംബോധന ചെയ്യപ്പെടുന്നു. 
പിന്നെ എങ്ങനെ പാപത്തിന്‌ അവളില്‍ സ്ഥാനമുണ്ടാകുമെന്നാണ്‌ മാർപ്പാ 
പ്ലായുടെ മറ്റൊരു ചോദ്യം. 


മാര്‍പ്പാപ്പാ തിരുമേനിയുടെ സംശയനിവ്ൃത്തിക്കായി ഒരു ചോദ്യമേ 
ഈ ലേഖകനു വിനീതമായി ചോദിക്കാനുള്ളു. പരിശുദ്ധ കന്യക പാപ 
രഹിതയും സര്‍വൃകൃപകളുടേയും കേദാരവുമായിരുന്നെങ്കില്‍ മനുഷ്യ 
വര്‍ഗത്തെ രക്ഷിക്കുവാന്‍ (ക്രിസ്തു ആവശ്യമാണോ? ഈ അടുത്ത 
കാലത്തു യേശുക്രിസ്തുവിന്റെ ദര്‍ശനമവിടത്തേയ്ക്കുണ്ടായി എന്നു 
പ്രതങ്ങളില്‍ നിന്നു ഞങ്ങള്‍ അറിഞ്ഞു. പരിശുദ്ധ കന്യകയും താനും 
കൂടിയാണ്‌ മനുഷ്യവര്‍ഗ്ഗത്തെ രക്ഷിക്കുന്നതെന്ന്‌ ആ കര്‍ത്താവ്‌ പഠിപ്പി 
ച്ചതായോ അവിടുത്തെ അപ്പോസ്തോലന്മാര്‍ പഠിപ്പിച്ചതായോ തിരുവെ 
ഴുത്തുകളില്‍നിന്ന്‌ അവിടുത്തേക്കറിവുണ്ടോ? 

സുറിയാനിക്കാരുടെ പണ്ഡിത പിതാവും മഹാകവിയുമായ മാര്‍ 
അപ്രേമിന്റെ മറ്റൊരു സ്തുതികീര്‍ത്തനമാണ്‌ ഈ വിശ്വാസത്തിനു 
മാര്‍പ്പാപ്പാ കാണുന്ന മറ്റൊരാലംബം. പുര്തന്‍തമ്പുരാനോടായി കവിയി 
ങ്ങനെ പറയുന്നു: “യഥാര്‍ത്ഥത്തില്‍ നീ മാര്രവും, നിന്റെ മാതാവുമാണ്‌ 
സര്‍വസുന്ദരര്‍, എന്തെന്നാല്‍ നിന്നിലോ നിന്റെ മാതാവിലോ കറ ഒന്നു 
മില്ല.” ലക്ഷക്കണക്കിനു പദൃശകലങ്ങളെഴുതിയിട്ടുള്ള ഈ പിതാവ്‌ പരി 
ശുദ്ധ കനകയുടെ അമലോത്ഭവം ഒരു വിശ്വാസസത്യമായി പഠിപ്പിച്ചെ 
ങ്കില്‍, റോമാക്കാരേക്കാള്‍ മുമ്പു സുറിയാനിക്കാര്‍ അത്‌ കണ്ടുപിടിക്കു 
മായിരുന്നു. കവിതയും വിശ്വാസസത്യവും തമ്മിലുള്ള അന്തരം കുറെ 
സാരമായിട്ടുള്ളതാണെന്നാണ്‌ തോന്നുന്നത്‌. 


ഈ വിശ്വാസം പണ്ടുമുതലേയുള്ളതാണെന്നതിന്‌ മാര്‍പ്പാപ്പാ ഉന്ന 
യിക്കുന്ന മറ്റൊരു വാദം, ഞാന്‍ അദ്ദേഹത്തിന്റെ പദങ്ങളില്‍തന്നെ 
കുറിക്കാം. 


കൂടാതെ, കാതോലികൈക്യത്തില്‍ നിന്നും വളരെക്കാലം മുമ്പേ 
പിന്തിരിഞ്ഞ കിഴക്കന്‍ ക്രൈസ്തവസഭകളിലെല്ലാം, നമുക്കെതിരായി 
മുന്‍വിധിയും നമ്മോടു വിരോധമുള്ളവരെങ്കിലും ഈ വിശ്വാസത്തെ 
സ്വീകരിക്കുകയും അമലകനൃകയുടെ ശ്രേഷ്ഠതയെ ആണ്ടുതോറും 
ആഘോഷിക്കുകയും ചെയ്യുന്നവര്‍ പലരുണ്ട്‌. അവര്‍ ഏക അആട്ടിന്‍കൂട്ട 
ത്തില്‍നിന്നും വേര്‍പെടുന്നതിന്‌ മുമ്പുതന്നെ പുരാതനമായി ഈ 
വിശ്വാസം സ്വീകരിച്ചില്ലായിരുന്നെങ്കില്‍ ഇതിങ്ങനെയുണ്ടാകയില്ലായി 
രുന്നു” (1ഡിഉണ്ട 070൩൭ 1). കിഴക്കന്‍ സഭകള്‍ പരിശുദ്ധ കന്യകയുടെ 
ജനനപ്പെരുന്നാള്‍ ഘോഷിക്കുന്നുണ്ടെന്നു പറയുന്നതും പരിശുദ്ധ കന്യ 
കയുടെ അമലോത്ഭവത്തില്‍ അവര്‍ വിശ്വസിക്കുന്നു എന്നു പറയുന്നതും 
തമ്മില്‍ കുറെ അധികം വ്ൃത്യാസമുണ്ടെന്നു സാധാരണക്കാര്‍ക്കു കാണു 
വാന്‍ കഴിയും. 


നമ്മുടെ കര്‍ത്താവിന്റെ മനുഷ്യാവതാരത്തിന്റെ അത്ഭുതരഹസ്യം 
ഇതുപോലുള്ള വിശ്വാസനിര്‍വചനം കൊണ്ട്‌ പുഷ്ടിപ്പെടുത്താമെന്നുദ്ദേ 
ശിക്കുന്നതിലേ കിഴക്കന്‍സഭകള്‍ക്കു വിരോധമുള്ളു. പരിശുദ്ധ കന്യക 
യുടെ ഉല്‍കൃഷ്ട സ്ഥാനത്തെ റോമന്‍സഭ ഉപയോഗിക്കുന്ന്രത തന്നെ 
ഉന്നതങ്ങളായ ബഹുമതി പദങ്ങള്‍കൊണ്ട്‌ ഓര്‍ത്തഡോക്സ്‌ സഭകളും 
അംഗീകരിക്കുന്നുണ്ട്‌. പക്ഷേ, അതിനെ ആസ്പദമാക്കി യുക്തിപരമായ 
ഒരു നിര്‍വചനമുണ്ടാക്കി അതെല്ലാവരും സ്വീകരിക്കണമെന്നും, സ്വീക 
രിക്കാത്തവര്‍ “ സര്‍വൃശക്തനായ ദൈവത്തിന്റേയും വാഴ്ത്തപ്പെട്ട 
ശ്ലീഹന്മാരായ പത്രോസിന്റെയും പൌലോസിന്റെയും അതൃപ്തിക്കിര 
യാകു”മെന്നും പറഞ്ഞ്‌ ഭീഷണിപ്പെടുത്തുന്നതിനെ കിഴക്കന്‍ സഭകള്‍ക്കു 

നിരാകരിക്കാതിരിക്കാന്‍ സാദ്ധ്യമല്ലെന്നു മാത്രം. 


പാപം നിറഞ്ഞ മനുഷ്യവര്‍ഗ്ഗവും പാപമില്ലാത്ത മനുഷ്യന്‍ കൂടെയായ 
യേശുക്രിസ്തുവും തമ്മിലുള്ള വിടവ്‌ ചിന്തകള്‍കൊണ്ടു നികത്തുവാന്‍ 
സാദ്ധ്യമായതല്ല. പാപമില്ലാത്ത ഒരു മാതാവിനെ മുമ്പോണ്ടു കൊണ്ടുവ 
രുന്നതുകൊണ്ട്‌ ഒരു പുതിയ പ്രശ്നമുണ്ടാക്കാമെന്നു മാത്രമേയുള്ളു. 
ആ മാതാവും പാപപങ്കിലമായ മനുഷ്യവര്‍ഗ്ഗവും തമ്മിലുള്ള വിടവു നിക 
ത്തുവാൻ പുതിയ അത്ഭുതങ്ങളെ മനോധര്‍മ്മംകൊണ്ട്‌ കെട്ടിച്ചമയ്‌ 
ക്കേണ്ടി വരുന്നു. അങ്ങനെയവസാനം ദൈവത്തില്‍നിന്നും വെളിപ്പെടു 
ത്അപ്പെട്ട സത്യവും, നമ്മുടെ ബുദ്ധിയുപയോഗിച്ചു നാം സൃഷ്ടിക്കുന്ന 
കുറെ വിശ്വാസ പ്രഖ്യാപനങ്ങളും തമ്മിലുള്ള അതിര്‍ത്തി തിരിച്ചറിയാന്‍ 
നിവൃത്തിയില്ലാതായിത്തീരുന്നു. സത്യവും അസത്യവും കൂടെ കൂടിച്ചേ 
രുന്നത്‌ “ത്രിത്വത്തിന്റെ ബഹുമതി”"ക്കോ “കാതോലിക വിശ്വാസത്തിന്റെ 
ഉന്നമനത്തിനോ” കാരണമായിത്തീരുമോ? 


പരിശുദ്ധ കന്യകമറിയം 23 
ി 


ചോദ്യോത്തരങ്ങള്‍ 


പ 


ചോദ്യം: “വാങ്ങിപ്പ്‌,” എന്നതിന്‌ ശരീരത്തോടു കൂടി സ്വര്‍ഗ്ഗത്തിലേയ്ക്ക്‌ 
എടുക്കപ്പെട്ടു എന്നാണര്‍ത്ഥമെങ്കില്‍ “വാങ്ങിപ്പോയ പിതൃക്കള്‍ക്കും ഭ്രാതാ 
ക്കള്‍ക്കും നല്‍കാശ്വാസം' എന്നു നാം പാടുന്നതും വാങ്ങിപ്പോയവര്‍ക്ക്‌ 
വേണ്ടി പ്രാര്‍ത്ഥിക്കുന്നതുമൊക്കെ, ശരീരത്തോടുകൂടി സ്വര്‍ഗ്ഗത്തിലേയ്ക്ക്‌ 
എടുക്കപ്പെട്ടവരെക്കുറിച്ചു മാത്രമാണോ? 


ഉത്തരം: അല്ല. “ശൂനോയോ” എന്ന സുറിയാനി പദത്തിന്റെ തര്‍ജ്ജ 
മയാണ്‌ വാങ്ങിപ്പ്‌, സമ്ഥ൦, 1410൦൩, ൧ലാലസ്വം, ണയി എന്നാണീ പദ 
ത്തിന്റെ ധാത്വര്‍ത്ഥം. മരണത്തിന്‌ ആദിമ ക്രിസ്ത്യാനികള്‍ ഉപയോഗി 
ച്ചിരുന്ന പല ശൈലികളിലും ഈ പദമുണ്ടായിരുന്നു. ഈ ലോകത്തില്‍ 
നിന്നും വാങ്ങിപ്പോവുക, തന്റെ കര്‍ത്താവിങ്കലേയ്ക്കു വാങ്ങിപ്പോവുക, 
ശരീരത്തില്‍ നിന്നും വാങ്ങിപ്പോവുക എന്നിങ്ങനെയുള്ള പ്രയോഗങ്ങള്‍ 
ധാരാളമായിരുന്നു. അതുകൊണ്ട്‌ ക്രിസ്ത്യാനിയുടെ മരണത്തിനുതന്നെ 
“വാങ്ങിപ്പ്‌! എന്ന്‌ ആദിമുതലേ പറയുക പതിവായിരുന്നിരിക്കണം. 


വിശുദ്ധ കനൃകയും സാധാരണ മനുഷ്യരെപ്പോലെ മരിച്ചതിനുശേഷം 
ശരീരവും ആത്മാവും സ്വര്‍ഗ്ഗത്തില്‍ ഐക്യപ്പെട്ടു എന്നാണ്‌ പാരമ്പര്യം. 
ഈ മരണത്തിന്റെ ഓര്‍മ്മയ്ക്ക്‌ ശൂനോയോ പെരുനാള്‍ എന്ന്‌ പേരു 
ണ്ടായി. സാധാരണ മനുഷ്യരുടെ ആത്മാവ്‌ മാത്രമേ വാങ്ങിപ്പോകു 
ന്നുള്ളു. കന്യകമറിയാമിന്റെ ശരീരവും വാങ്ങിപ്പോയി എന്നാണ്‌ പാര 
മ്പര്യം. രണ്ടും വാങ്ങിപ്പു തന്നെ. ഈ പാരമ്പര്യത്തെ കിഴക്കന്‍സഭകള്‍ 
പൂര്‍ണ്ണമായി സ്വീകരിക്കുന്നുണ്ടോ എന്നുള്ളത്‌ സംശയാസ്പദമാണ്‌. 


ചോദ്യം: ദൈവമാതാവിന്റെ വാങ്ങിപ്പ്‌ എന്ന്‌ സുറിയാനി സഭ പഠിപ്പി 
ക്കുന്നത്‌ റോമ്മാ വിശ്വാസത്തില്‍നിന്നും വൃത്യസ്തമായ രീതിയി 
ലാണോ? 


ഉത്തരം: അതെ. സുറിയാനി സഭയിലെ വിശ്വാസ സംഹിത നിഖ്യാ 
വിശ്വാസ്പ്രമാണമാണ്‌. എന്നാല്‍ റോമ്മാ സഭയിലേതാകട്ടെ ട്രെന്ത്‌ സുന്ന 
ഹദോസ്‌ നിശ്ചയങ്ങളും അതിനുശേഷം മാര്‍പ്പാപ്പാമാര്‍ ഓഈദ്യോഗികമായി 
പ്രഖ്യാപനം ചെയ്യുന്ന വിശ്വാസസത്യങ്ങളുമാണ്‌. നിഖ്യാ വിശ്വാസപ്രമാ 
ണത്തില്‍ കന്യകമറിയാമിന്റെ വാങ്ങിപ്പിനെക്കുറിച്ച്‌ ഒന്നും തന്നെയി 
ല്ലല്ലോ. ട്രെന്ത്‌ വിശ്വാസ്പ്രമാണ (1564) ത്തിലും ആദ്യത്തെ ഖണ്ഡിക 
നിഖ്യാ വിശ്വാസ്പ്രമാണ സ്വീകരണമാണ്‌. ട്രെന്ത്‌ പ്രമാണത്തില്‍, വേദ 
പുസ്തക വ്യാഖ്യാനത്തിനുള്ള അധികാരം സഭയ്ക്ക്‌ മാര്രമാണ്‌, കൂദാ 
ശകള്‍ ഏഴാണ്‌, കുര്‍ബാനയില്‍ പരസത്തീകരണം (175 ടധാട്ധ്ഥിമ- 

010൩) ഉണ്ടാകുന്നുണ്ട്‌, ബെസ്പുര്‍ക്കാനായുണ്ട്‌, ക്രിസ്തുവിന്റെയും നിത്യ 
കന്യകയായ ദൈവമാതാവിന്റെയും പ്രതിമകള്‍ സൂക്ഷിച്ച്‌ ബഹുമാനി 
ക്കണം, റോമ്മാസഭയാണ്‌ സകല സഭകളുടേയും അമ്മയും നാഥയും, 
പാപ്പാ പത്രോസിന്റെ പിന്‍ഗാമിയാണ്‌ ക്രിസ്തുവിന്റെ വികാരിയാണ്‌, 
എന്നെല്ലാം ഏറ്റുപറയുന്നുണ്ടെങ്കിലും ദൈവമാതാവിന്റെ ശാരീരിക വാങ്ങി 
പ്പിനെക്കുറിച്ചോ അമലോത്അഭവത്തെക്കുറിച്ചോ ഒന്നും പറയുന്നില്ല. 


എന്നാല്‍ 1950-ലെ മുനിഫിസെന്റിസിമുസ്ദേവുസ്‌ (4ഥ്ബിംണ്ണ്‍ടടസ്സട 
ബട) എന്ന ബൂളായിലാണ്‌ ശാരീരിക വാങ്ങിപ്പിനെക്കുറിച്ചുള്ള നിര്‍വ 
ചനമുണ്ടായത്‌. ഇതാണ്‌ ഓദ്യോഗിക ഇംഗ്ലീഷ്‌ തര്‍ജ്ജമയിലെ വാക്കു 
കള്‍; 


൩൦ പന വ്‌ ൧ 1,070 18 സ്വ. വ്‌ ൩൦ ൧1659൦ ൧്൮ാഠ3ലിടെ 16/ല 
റ ഖി, ൧0 0൭ ൨ ന, ൪ റൃഥാലില്ന, ഠ൦ലില൦ ഫാ ഠല്ന൦ 1 0 0൦ 2 0൬2൭ 
1൦൦ ഠഠ ൩൧൩൦ ന്ണബിഖഠനല വ്‌ റ, ദഫ്‌ സ്സ, മണ 
൫൦ ഗറേമ്ജം വ്‌ ൨൦൧ ലേസ്‌ 17൦ യല ബട നട ലര ൮൧ ൧00 ൧0 ടഠബി 1൩0൧ 
0൦ ളി വ്‌ ൨മെങബ.” 


ഈ നിര്‍വചനത്തിലെ പല ഭാഗങ്ങളും സുറിയാനി സഭയ്ക്ക്‌ സ്വീകാ 
ര്യമല്ല. ഒന്നാമത്‌ ഇങ്ങനെയുള്ള വിശ്വാസസത്യങ്ങള്‍ പ്രഖ്യാപനം ചെയ്യു 
വാനുള്ള അധികാരം ആകമാനസഭയ്ക്ക്‌ മാധ്രമേയുള്ളൂ. രണ്ടാമത്‌ 
നിഖ്യാ വിശ്വാസ്പ്രമാണത്തോട്‌ വിശ്വാസ്പ്രഖ്യാപനങ്ങള്‍ കൂട്ടിച്ചേര്‍ക്കാ 
തിരിക്കയാണുത്തമം എന്നാണ്‌ നമ്മുടെ പിതാക്കന്മാരില്‍ പലരും അഭി 
പ്രായപ്പെട്ടിട്ടുള്ളത്‌. മുന്നാമത്‌ കന്യകയുടെ ശരീരം സ്വര്‍ഗ്ഗത്തിലേയ്ക്കെ 
ടുക്കപ്പെട്ടു എന്ന്‌ പാരമ്പര്യമുണ്ടെങ്കിലും, അത്‌ നമ്മുടെ വാങ്ങിപ്പുപെരു 
ന്നാളിന്റെ പ്രാര്‍ത്ഥന്രകമത്തില്‍പ്പോലും കാണുന്നില്ല. അന്നത്തെ സന്ധ്യ 
യുടെ സെദറായില്‍ “പുര്തനോടൊന്നിച്ച്‌ സ്വര്‍ഗത്തില്‍ വിശ്രമിപ്പാന്‍ 
വേണ്ടി താതന്റെ നിയോഗത്താലും കൃപയാലും നിന്റെ സന്നിധിയി 
ലേയ്ക്ക്‌ നീ നീക്കപ്പെട്ടു” എന്നു പറയുന്നുണ്ടെങ്കിലും, ശരീരത്തെപ്പറ്റി 
എടുത്ത്‌ പറയുന്നിടത്ത്‌ അത്‌ ഭൂമിയില്‍ സംസ്ക്കരിക്കപ്പെട്ടു എന്നല്ലാതെ 
സ്വര്‍ഗത്തിലേയ്ക്ക്‌ എടുക്കപ്പെട്ടു എന്നു കാണുന്നില്ല. ആത്മാവിനെ 
സ്വര്‍ഗ്ഗത്തിലേയ്ക്ക്‌ എടുത്തു എന്ന്‌ പ്രുമിയോനില്‍ വ്യക്തമായി പറയു 
കയും ചെയ്യുന്നുണ്ട്‌. യഥാര്‍ത്ഥത്തില്‍ സ്വര്‍ഗമല്ല, പാതാളമാണ്‌ ആ ശരീ 
രത്തെ സ്വീകരിച്ചതെന്നാണ്‌ പ്രഭാതപ്രാര്‍ത്ഥനയുടെ സെദറായില്‍ കാണു 
ന്നത്‌. “അമ്മയുടെ മഞ്ചം പന്തിരുപേര്‍ വഹിച്ചിരുന്നു. ശവകുടീരത്തില്‍ 
മൂടല്‍മഞ്ഞ്‌ വാണിരുന്നു. ദൈവത്തിന്റെ നിര്‍മ്മലവാസം പാതാളത്തിന്റെ 
ഗുഹയില്‍ വയ്ക്കപ്പെട്ടു. ജഡികരഥത്തിന്റെ മുമ്പില്‍ അതിന്റെ വാതിലു 
കള്‍ അടയ്ക്കപ്പെട്ടു. നമ്മുടെ രക്ഷകന്റെ മാതാവ്‌ ഭഭമികരാല്‍ സംസ്ക്ക 
രിക്കപ്പെട്ടു' എന്നിങ്ങനെയാണ്‌ പ്രാര്‍ത്ഥന. ഈ ശരീരം പിന്നീട്‌ ശവകു 
ടീരത്തില്‍ നിന്നു വാങ്ങിപ്പോയതായി പ്രാര്‍ത്ഥനയില്‍ കാണുന്നുമില്ല. 

റോമ്മാസഭയുടെ പഠിപ്പിക്കലും സുറിയാനി സഭയുടെ പഠിപ്പിക്കലും 
തമ്മില്‍ സാരമായ വൃത്യാസമുണ്ടെന്നു വേണം ഇതില്‍ നിന്നും മനസ്സി 
ലാക്കുവാന്‍. 


ചോദ്യം: “മാതാവേ ദൈവസന്നിധിയില്‍ നിനക്കുള്ള ധൈര്യമായ 
പ്രവേശനം മൂലം” എന്ന സസ്ധ്യാപ്രാര്‍ത്ഥനഭാഗം കര്‍ത്താവ്‌ പ്രസംഗി 
ച്ചുകൊണ്ടു നിന്നപ്പോള്‍ തന്റെ മാതാവും സഹോദരന്മാരും കൂടെ തന്നെ 
കാണുവാന്‍ ശ്രമിച്ച സംഭവവുമായി ചേര്‍ത്ത്‌ ആലോചിക്കുമ്പോള്‍, 
തന്നോടുള്ള ബന്ധം പ്രധാനമായും ആത്മീയമാണ്‌ എന്നല്ലേ തെളിയു 
ന്നത്‌? മാനുഷിക വ്യാപാരങ്ങളില്‍ നിഷിദ്ധമെന്നു കരുതപ്പെടുന്ന സ്വജ 
നപക്ഷവാദം ദൈവത്തിനു ഭൂഷണമോ? 


ഉത്തരം: മാതാവെന്ന നിലയില്‍ തന്റെമേല്‍ അധികാരം പുലര്‍ത്തു 
ന്നതിനെ നമ്മുടെ കര്‍ത്താവ്‌ ഒരിക്കലെങ്കിലും പ്രോത്സാഹിപ്പിച്ചതായി 
തിരുവെഴുത്തുകളിൽ കാണുന്നില്ല. വിശ്വാസം മൂലം ദൈവവചനത്തെ 
സ്വീകരിക്കുക എന്നതാണ്‌ മനുഷ്യത്വത്തിന്റെ പാരമ്യം. 


അതുതന്നെ ദൈവബന്ധത്തിനുള്ള മാര്‍ഗവും, ഈ വചനസ്വീകര 
ണത്തെ ശാരീരികമായും ആത്മീയമായും പൂര്‍ണ്ണമായി നിര്‍വഹിച്ചവള്‍ 
എന്ന അര്‍ത്ഥത്തിലാണ്‌ കന്യകമറിയാമിനു ദൈവസന്നിധിയില്‍ ധൈര്യ 
പൂര്‍വ്വമായ പ്രവേശനം ഉണ്ടെന്ന്‌ പറയുന്നത്‌. വിശ്വാസത്തിന്റെ മാര്രയ 
നുസരിച്ചാണ്‌ ദൈവസന്നിധിയിലേയ്ക്കുള്ള നമ്മുടെ പ്രവേശനസാധ്ൃത 
വര്‍ദ്ധിക്കുന്നത്‌. ദൈവത്തിന്‌ പക്ഷവാദമില്ല (്രവൃത്തി 10:34). എന്നാല്‍ 
മാതാവിന്റെ വിശ്വാസം അസാധാരണമാണു താനും. ഈ വിശ്വാസത്തില്‍ 
നിന്നാണ്‌ ഈ ധൈര്യപൂര്‍വൃമായ പ്രവേശനം ഉണ്ടാകുന്നത്‌. 


ചോദ്യം: കൌനമായില്‍ കന്യകമറിയാമിനോടുള്ള അപേക്ഷയില്‍ “കൃപ 
നിറഞ്ഞ മറിയമേ” എന്നും “നന്മ നിറഞ്ഞ മറിയമേ' എന്നും രണ്ട്‌ വിധ 
ത്തില്‍ ആളുകള്‍ ചൊല്ലുന്നുണ്ട്‌. ഏതാണ്‌ ശരി? 


ഉത്തരം: “ഖയിറെ കെഖാറിറ്റോമെനേ' എന്നാണ്‌ ഗ്രബിയേല്‍ പരി 
ശുദ്ധ കന്യകയെ അഭിവാദനം ചെയ്തത്‌ (ലൂക്കോസ്‌ 1:28). 


“കെഖാറിറ്റോമെനേ” എന്ന പദത്തിന്റെ തര്‍ജ്ജിമയാണ്‌ “നന്മ നിറ 
ഞ്ഞവളേ' എന്നോ “കൃപ നിറഞ്ഞവളേ' എന്നോ ഉള്ളത്‌. ഇത്‌ പരിഭാഷ 
ചെയ്യാന്‍ പ്രയാസമുള്ള പ്രയോഗമാണ്‌. സുറിയാനിയില്‍ “മല്‍യാസ്‌ 
തൈബൂസോ” എന്ന രണ്ടു പദങ്ങള്‍ കൊണ്ടാണിത്‌ വിവര്‍ത്തനം 
ചെയ്തത്‌. തൈബൂസോ എന്ന പദത്തെ സാധാരണയായി “കൃപ” 
എന്നാണു വിവര്‍ത്തനം ചെയ്യുന്നത്‌. അതുകൊണ്ട്‌ “കൃപ നിറഞ്ഞവളേ 
നിനക്കു സമാധാനം” എന്നുള്ളതാണ്‌ സുറിയാനിയുടെ ശരിയായ തര്‍ 
ജ്ജിമ. 


